


ئۇيغۇر خەلق پۈتۈپ كەلگەن



# پادشاھىنىڭ كۈنى ئۆزاتىشى

شىنجاڭ خەلق نەشرىياتى

عجىل داستىخان !  
ئېچىلدى !!!  
داستىخاندا لىق چۈچەك ...



ISBN 978-7-228-10836-7



9 787228 108367 >

定价: 4.50 元

پادشاھنىڭ كۈنى ئۆزاتىشى

# پادشاھنىڭ كۈنى ئۆزاتىشى

«ئۇيغۇر خەلق ئېغىز ئەدەبىياتى قامۇسى»  
تەھرىر ھەيئىتى نەشرگە تەييارلىغان

شىنجاڭ خەلق نەشرىياتى



ئۆزۈمچى 2007 - يىلى



## 图书在版编目(CIP)数据

延长时间的国王：维吾尔文/《维吾尔民间文学大典》编委会  
编. - 乌鲁木齐：新疆人民出版社，2007.1  
(维吾尔民间故事)  
ISBN 978-7-228-10836-7

I.延... II.维... III.维吾尔族 - 民间故事 - 作品集 - 中国 -  
维吾尔语 (中国少数民族语言) IV.I277.3

中国版本图书馆 CIP 数据核字(2007)第006071号

策 划： 阿布都热合满·艾白  
艾合买提·伊明

责任编辑： 艾合买提·伊明  
责任校对： 阿布列孜·阿巴斯  
封面设计： 买买提·努比提

## 延长时间的国王 (维吾尔文) (维吾尔民间故事) 《维吾尔民间文学大典》编委会编

---

新疆人民出版社出版  
(乌鲁木齐解放南路348号 邮编： 830001)  
新疆新华书店发行  
新疆新华印刷厂印刷  
880×1230毫米 32开本 2.375印张  
2007年1月第1版 2007年1月第1次印刷  
印数： 1-5000

---

ISBN 978-7-228-10836-7 定价： 4.50元

پىلانلىغۇچىلار: ئابدۇراخمان ئەبەي  
ئەخمەت ئىمىن  
مەسئۇل مۇھەررىرى: ئەخمەت ئىمىن  
مەسئۇل كوررېكتورى: ئابلىز ئابباس  
مۇقاۋا لايىھىلىگۈچى: مەمەت نەۋبەت

ئۇيغۇر خەلق چۆچەكلىرى  
پادىشاھنىڭ كۈننى ئۆزارتىشى  
«ئۇيغۇر خەلق ئېغىز ئەدەبىياتى قامۇسى» تەھرىر ھەيئىتى نەشرگە تەييارلىغان

\*

شىنجاڭ خەلق نەشرىياتى نەشر قىلدى  
(ئۈرۈمچى شەھىرى جەنۇبىي ئازادلىق يولى 348-نۆ)  
شىنجاڭ شىنخۇا كىتابخانىسىدىن تارقىتىلدى  
شىنجاڭ شىنخۇا باسما زاۋۇتىدا بېسىلدى  
فورماتى: 880×1230 مىللىمېتىر، 1/32  
باسما ناۋىقى: 2.375

2007 - يىل 1 - ئاي 1 - نەشرى  
2007 - يىل 1 - ئاي 1 - بېسىلىشى

تىراژى: 5000 — 1  
ISBN 978-7-228-10836-7  
باھاسى: 4.50 يۈەن



## ئۇيغۇر خەلق ئەپىغىزى ئىدەبىياتىغا دائىر 55 كىتابچە نەشىردىن چىقتى

|                       |                                              |
|-----------------------|----------------------------------------------|
| ئۇيغۇر خەلق چۆچەكلىرى | چىن تۆمۈر باتۇر (4.50 يۈەن)                  |
| ئۇيغۇر خەلق چۆچەكلىرى | ئىسكەندەر بىلەن ھۆرلىقا (4.50 يۈەن)          |
| ئۇيغۇر خەلق چۆچەكلىرى | ئالتۇن كوكۇلىلىق بالا (4.50 يۈەن)            |
| ئۇيغۇر خەلق چۆچەكلىرى | كەنجى باتۇر (4.50 يۈەن)                      |
| ئۇيغۇر خەلق چۆچەكلىرى | كېيىك خانىش (4.50 يۈەن)                      |
| ئۇيغۇر خەلق چۆچەكلىرى | مەرۋان بىلەن تەرسا (4.50 يۈەن)               |
| ئۇيغۇر خەلق چۆچەكلىرى | ياغاچ ئات (4.50 يۈەن)                        |
| ئۇيغۇر خەلق چۆچەكلىرى | ئۇر، توقماق (4.50 يۈەن)                      |
| ئۇيغۇر خەلق چۆچەكلىرى | چۆچۈرە بالا (4.50 يۈەن)                      |
| ئۇيغۇر خەلق چۆچەكلىرى | سەرلىق چىراغ (4.50 يۈەن)                     |
| ئۇيغۇر خەلق چۆچەكلىرى | شاھزادە بىلەن ئالۋاستى (4.50 يۈەن)           |
| ئۇيغۇر خەلق چۆچەكلىرى | نىيىتى ياماننىڭ قازىنى تۆشۈك (4.50 يۈەن)     |
| ئۇيغۇر خەلق چۆچەكلىرى | ئۆلمەي تۇرۇپ جەننەتنى كۆرۈش (4.50 يۈەن)      |
| ئۇيغۇر خەلق چۆچەكلىرى | باتۇر قىز (4.50 يۈەن)                        |
| ئۇيغۇر خەلق چۆچەكلىرى | شەيتاننىڭ تىجارىتى (4.50 يۈەن)               |
| ئۇيغۇر خەلق چۆچەكلىرى | بىلمەس تاز (4.50 يۈەن)                       |
| ئۇيغۇر خەلق چۆچەكلىرى | تەلۋە كۈيئوغۇل (4.50 يۈەن)                   |
| ئۇيغۇر خەلق چۆچەكلىرى | كەمەك ھەييار بىلەن مۇختەر ھەييار (4.50 يۈەن) |
| ئۇيغۇر خەلق چۆچەكلىرى | شەيتاننى ئالدىغان تاز (4.50 يۈەن)            |
| ئۇيغۇر خەلق چۆچەكلىرى | ئادەمىي شەيتان (4.50 يۈەن)                   |
| ئۇيغۇر خەلق چۆچەكلىرى | خىزىر نىياز (4.50 يۈەن)                      |
| ئۇيغۇر خەلق چۆچەكلىرى | سېپىرلىك ئالما (4.50 يۈەن)                   |

|                                                  |                                     |             |
|--------------------------------------------------|-------------------------------------|-------------|
| ئۇيغۇر خەلق چۆچەكلىرى                            | ئۈسكەك پادىشاھ                      | (4.50 يۈەن) |
| ئۇيغۇر خەلق چۆچەكلىرى                            | قاينا، چۆگۈن                        | (4.50 يۈەن) |
| ئۇيغۇر خەلق چۆچەكلىرى                            | ئەقىللىق كەنجى قىز                  | (4.50 يۈەن) |
| ئۇيغۇر خەلق چۆچەكلىرى                            | ھەركىم قىلسا ئۆزىگە                 | (4.50 يۈەن) |
| ئۇيغۇر خەلق چۆچەكلىرى                            | يالتايغاق بوۋاي                     | (4.50 يۈەن) |
| ئۇيغۇر خەلق چۆچەكلىرى                            | ئۈجمە سايىسى                        | (4.50 يۈەن) |
| ئۇيغۇر خەلق چۆچەكلىرى                            | ئەپچىلەم                            | (4.50 يۈەن) |
| ئۇيغۇر خەلق چۆچەكلىرى                            | ئارغىماق ماجىراسى                   | (4.50 يۈەن) |
| ئۇيغۇر خەلق چۆچەكلىرى                            | ئىككى باينى ئەپلىگەن مالاي          | (4.50 يۈەن) |
| ئۇيغۇر خەلق چۆچەكلىرى                            | ئۆرگىلىۋاي بىلەن چۆرگىلىۋاي         | (4.50 يۈەن) |
| ئۇيغۇر خەلق چۆچەكلىرى                            | يەتتە لىگىلىتاق بىلەن بىر شىگىلىتاق | (4.50 يۈەن) |
| ئۇيغۇر خەلق چۆچەكلىرى                            | شېتىلە بىلەن پېتىلە                 | (4.50 يۈەن) |
| ئۇيغۇر خەلق چۆچەكلىرى                            | مازاخۇر مازاقتا ئۆلەر               | (4.50 يۈەن) |
| ئۇيغۇر خەلق چۆچەكلىرى                            | پادىشاھنىڭ كۈنىنى ئۇزارتىشى         | (4.50 يۈەن) |
| ئۇيغۇر خەلق چۆچەكلىرى                            | ئېشەكنى ئۇرۇپ خوتۇننى قورقۇتۇش      | (4.50 يۈەن) |
| ئۇيغۇر خەلق چۆچەكلىرى                            | موللام ئوغرىنى قانداق تاپتى         | (4.50 يۈەن) |
| ئۇيغۇر خەلق چۆچەكلىرى                            | قازان تۈۋى                          | (4.50 يۈەن) |
| ئۇيغۇر خەلق چۆچەكلىرى                            | شاھ بىلەن شاتۇتى                    | (4.50 يۈەن) |
| ئۇيغۇر خەلق لەتىپىلىرى — 1، 2، 3، 4، 5           | (ھەر بىرى 4.50 يۈەن)                |             |
| ئۇيغۇر خەلق چاقچاقلىرى (ھېسام چاقچاقلىرى) — 1، 2 | (ھەر بىرى 4.50 يۈەن)                |             |
| ئۇيغۇر خەلق مەسەللىرى — 1، 2                     | (ھەر بىرى 4.50 يۈەن)                |             |
| ئۇيغۇر خەلق ئويۇنلىرى — 1، 2، 3                  | (ھەر بىرى 4.50 يۈەن)                |             |
| ئۇيغۇر خەلق تېپىشماقلىرى — 1، 2                  | (ھەر بىرى 3.50 يۈەن)                |             |
| ئۇيغۇر خەلق لاپىلىرى                             | (3.50 يۈەن)                         |             |

( بۇ بىر يۈرۈش 55 كىتابنىڭ ئومۇمىي باھاسى 244.50 يۈەن )

# مۇنداق

- 1 ..... گۈل قىز
- 4 ..... ئەينەك
- 14 ..... مىس قازان
- 20 ..... پادىشاھنىڭ كۈنى ئۇزارتىشى
- 24 ..... ناداندىن تادان چىقار
- 28 ..... ئىككى باي
- 32 ..... ئۆز بېشىغا كەلمىگۈچە
- 36 ..... يامان خوتۇندىن بەزگەك جىن قاچار
- 40 ..... توخۇنى يولدا چىلىستارمەن
- 43 ..... ئىككى ئالدامچى
- 50 ..... ئىككى ھۇرۇشنىڭ ئۆلۈمى
- 54 ..... داستانخان مەيدانىدىكى ماجىرا



## كۈل قىز

بۇرۇن بۇرۇنسىدا بىر يېزىدا بىر تۇل ئايال بولۇپ،  
ئۇنىڭ بويىغا يەتكەن بىر قىزى بار ئىكەن، ئۇنىڭدىن باش-  
قا ھېچقانداق ئۇرۇق - تۇغقانلىرى يوق ئىكەن. بۇلارنىڭ  
پەقەت بىر سېغىن كالىسى بار بولۇپ، ئۇنىڭ سۈت -  
قېتىقلىرىنى سېتىش ئارقىلىق تۇرمۇش كەچۈرىدىكەن.  
بۇ ئايال ھېيت - ئايەم كۈنلىرى غېرىبىسىنىپ قال-  
ماسلىقى ئۈچۈن ئازغىنا تاپقان پۇلغا ھېيتلىق ياغ، گۈ-  
رۈچ قاتارلىق نەرسىلەرنى تەييارلاپ قويۇپتۇ. قىزى بولسا،  
تولىمۇ گۈل ۋە دۆت ئىكەن، شۇڭا ئۇ ئاپىسىنىڭ كۆڭلى-  
دىكىنى چۈشەنمەي بىر كۈنى ئاپىسىدىن:

— ئاپا، بىز بەزىدە توق، بەزىدە ئاچ ياشايدىكەنمىز،  
يىغىپ قويغان گۈرۈچ ۋە ياغلارنى يېمەيمىزمۇ؟ — دەپ  
سورايتۇ. ئاپىسى جاۋاب بېرىپ:

— قىزىم، بىزنىڭ باراتمىتىكام، روزىمىتىكام،  
ھېيتىمىتىكام دەيدىغان تۇغقانلىرىمىز بار، ئاشۇلار كەلگەندە-  
دە يەيمىز، — دەپتۇ. بۇنى ئاڭلىغان قىز سىرتلارغا ئۆي-

نىغلى چىققاندا كۆرگەن - بىلگەنلىرىگە:

— مېنىڭ ئاپام بىرمۇنچە گۈرۈچ ۋە ياغ يىغىپ قويدى. «قاچان يەيمىز؟» دېسەم، بىزنىڭ باراۋىتىكىم، روزى-مىتىكىم، ھېيتىمىكىم دەيدىغان تۇغقانلىرىمىز بار، ئا-شۇلار كەلگەندە يەيمىز دەيدۇ، — دەپ ماختىنىپ يۈرۈپتۇ. بۇ گەپ قۇلاقتىن - قۇلاققا ئاڭلىنىپ يىراق بىر يېزىدىكى «ئادەمىي شەيتان» دەپ ئاتالغان موللا يۈسۈپنىڭ قۇلىقىغا يېتىپتۇ. موللا يۈسۈپ تاپسا يەپ، تاپالمىسا ئاچ قورساق يۈرىدىغان، ئەپ تاپسا كىشىلەرنى قاقتى - سوقتى قىلىپ جان باقىدىغان ئادەم ئىكەن. ئۇ بۇ گەپنى ئاڭلاپ، ئۇنىڭ پېيىگە چۈشۈپ پەيت كۈتۈپ يۈرگەن كۈنلەرنىڭ بىرىدە ھېلىقى ئايال قىزىنى ئۆي باققىلى قويۇپ بازارغا كېتىپتۇ. بۇنىڭدىن

خەۋەر تاپقان موللا يۈسۈپ يەنە ئىككى ئاغىنىسىنى باشلاپ بۇ ئايالنىڭ ئۆيىگە كېلىپ قىزدىن:

— ئانىڭىز نەگە

كەتتى؟ — دەپ سورايتۇ.

— بازارغا كەت-

تى، — دەپ جاۋاب



بېرىپتۇ قىز.

— ئۇنداق بولسا، — دەپتۇ موللا يۈسۈپ، — بىز سىزنىڭ تاغلىرىڭىز بولىمىز، ئاۋۇ كىشى بارايمتىكام، ئاپىڭىزنىڭ ئىنىسى بولىدۇ. ماۋۇ كىشى ھېيتىمىتىكام، ئۇ ئاپىڭىزنىڭ ھەممىدىن چوڭ ئاكىسى بولىدۇ. روزىمىتىكام دېگەن مەن، ئاپىڭىزنىڭ كىچىك ئاكىسى بولىمەن. بۈگۈن سىلەرنى يوقلاپ كەلگەندۇق، — دەپتۇ. بۇنى ئاڭلىغان قىز ئىنتايىن خۇشال بولۇپ، ئاپىسى يىغىپ قويغان ھېيت تەييارلىقى بىلەن كەچكىچە ئۇلارنى مېھمان قىلىپ ھەممەنى تۈگىتىپتۇ. كەچقۇرۇن ئاپىسى بازاردىن قايتىپ كېلىپتۇ. قىز ئاپىسىنىڭ ئالدىغا يۈگۈرۈپ چىقىپ:

— ۋاي ئاپا، سەن ماڭا دېگەن بارايمتىكام، روزىمىتىكام، ھېيتىمىتىكام دېگەن تۇغقانلىرىڭ كەلگەنكەن، نا- ھايىتى ئوبدان مېھمان قىلىپ يولغا سېلىپ قويدۇم، — دەپتۇ.

ئاپىسى، بۇ نېمە دەيدىغاندۇ دەپ، ئۆيگە كىرىپ قاردىسا، يېمەي — ئىچمەي يىغىپ قويغان گۈرۈچ بىلەن ماي، قايماقلارنىڭ ھەممىسى يوق تۇرغۇدەك. ئايال قاتتىق غەزەپلىنىپ:

— ھەي ئەخمەق، ئادەم شۇنداقمۇ دۆت بولامدۇ؟ ! بارايمتىكام دېگەن بارات ئېيى، روزىمىتىكام دېگەن روزا ئېيى، ھېيتىمىتىكام دېگەن ھېيت ئەمەسمۇ ! ئەمدى بىز نېمە يەيمىز ! — دەپ، قىزنى راسا دۈمبالاپتۇ.

## ئىپىك

بۇرۇننىڭ بۇرۇنىسىدا، بۇ ئىقلىمنىڭ تولىسىدىلا  
ئىشلار ناھايىتى ئاددىي ئىكەن، كىشىلەر ناھايىتى ساددا  
ئىكەن.

شۇ زامانلاردا بىر ئەر - خوتۇن بولۇپ، ئەرنىڭ ئېتى  
ئۈستىقۇل، خوتۇننىڭ ئېتى ئايخان ئىكەن. ئېرى ھۈنەرگە  
تىرىشچان، خوتۇنى ئۆيدە ئىشچان، شۇنداق بىللە ياشايدى-  
كەن. ئەمما، بۇلارنىڭ ئوقىتى زادى ئىلگىرى باسماپتۇ،  
قانچە قىلىپ باقسىمۇ چاپىنى تىزىدىن ئاشماپتۇ.  
كۈنلەردىن بىر كۈنى ئۈستىقۇل:

— خوتۇن، مەن ئەمدى بۇ كىچىككىنە ئاسمىنى ئەگ-  
لەكتەك شەھەردە ئولتۇرۇۋەرمەي، چوڭراق بىر شەھەرلەرنى  
ئايلىنىپ كەلسەم قانداق بولار؟ ئەگەر سەن رازى بولساڭ،  
ئاتا - ئاناڭدىنمۇ بىر رازىلىق ئېلىپ بەرگىن، بىچارە  
ساددا ئادەملەر ئىشنى ئۇقۇپ، ئۆزلىرى يولغا سالغىنى  
ياخشى، — دەپتۇ.

شۇ چاغقىچە ئېرىدىن ئايرىلىپ باقمىغان، ئۆي ئىش-

دىن باشقىغا قايرىلىپ باقمىغان بىچارە ساددا خوتۇن  
ئۇنىماپتۇ:

— قويسىلا، كۆڭلۈم ئەنسىرەيدۇ... — دەپ يىغلاپتۇ.  
ئۇستىقۇل:

— سەپەر قىلماق بوۋايلاردىن قالغان. «يالىچىمىساڭ  
يەر يۆتكەل» دەپتىكەن، يۆتكىلىپ كۆرەي، ئىككىمىزنىڭ  
بەختى، بىر ئايلىنىپ كېلەي، — دەپتۇ ئۇستىقۇل.  
خوتۇنى ئاخىر كۆنۈپتۇ، «بىزنى دېسىلە چاپسان كەلسىلە  
جۈمۈ!...» دەپ كۈلۈپتۇ. قېيناتىلارمۇ ئاڭلاپ، ئاخىرىدا  
رازى بولپتۇ، «بارسا كەلمەس يولدىن ئۆزۈڭ ساقلىغايىسەن،  
خۇدايىم!» دەپ دۇئا قىلىپ، يولغا ساپتۇ. شۇنداق قىل-  
لىپ، ئۇستىقۇل جاھاننىڭ نېرىسىغا، ئالتە شەھەرنىڭ  
بىرىسىگە، بولغاندىمۇ يوغىنىغا، ھەممىگە داڭلىق بولغىنىغا  
رەببىم دەپ راۋان بولپتۇ.

كۈنلەر ئۆتۈپ، ھەپتىلەر كەپتۇ. ھەپتىلەر ئۆتۈپ، ئاي  
كەپتۇ. ئۇستىقۇلنىڭ ئالدىغا نۇرغۇن ساي كەپتۇ. ئۇ ساي  
كەلسە، سۈيىنى پاقاق تۈرۈپ كېچىپتۇ، چۆل كەلسە، يان-  
تاقنىڭ سۈيىنى سىقىپ ئىچىپتۇ، دەريا كەلسە ئۈزۈپتۇ،  
خۇرجۇنىغا بېلىقنى سۈزۈپتۇ، ئىشقىلىپ، مىدىرلاپ، جاننى  
ئەپلەپ بېقىپتۇ، جاڭگاللاردىن يول تېپىپ، لەڭگەلەردىن  
پۇل تېپىپ، مەنزىلگە ئاران يېتىپ ھوشىدىن كېتىپتۇ،  
ھوشىغا كېلىپ قارىسا، راست دېگەندەك چوڭ شەھەر...  
ۋاراڭ - چۈرۈڭ، مىڭ غوۋغا كېچە - كۈندۈز، شامۇ سە -

ھەر. ئۈستىقۇل شەھەرنىڭ ئەلى - تەلىملىرىنى بىلىپ،  
ئاستا ئوقەتكە كىرىشىپتۇ، ئۆز شەھىرىدە يوق ھۈنەرلەرنى  
بىلىۋېلىشقا تىرىشىپتۇ.

شۇنداق قىلىپ، ئايلار ئۆتۈپ، يىل كەپتۇ، يازلار  
ئۆتۈپ، قىش كەپتۇ، ئەمدى ئۈستىقۇلنىڭ قولىدىنمۇ  
يېڭى - يېڭى ئىش كەپتۇ، كۆزلىرىمۇ ئېچىلىپتۇ، ئەمما  
پىكرى چېچىلىپتۇ. قارىسا چوڭ شەھەر دېگەن باي كېلىدۇ.  
دېگەن، بارغا سۈزۈك سۇ، يوققا لاي كېلىدىكەن. بازىرىمۇ  
چوڭ ئىكەن، يەتتە ئىقلىمدىن تۈرلۈك تۈگمەس مال كېلىدۇ.  
لىدىكەن، ئۇنىڭغا ئەگىشىپ تۈرلۈك تويماس گال كېلىدۇ.  
كەن. ئۇ چوڭ شەھەرنى شەھەر قىلغان كىچىك شەھەر ئىدۇ.  
كەن، ئۇنىڭ ئىچىدە بىرى بىزنىڭ شەھەر ئىكەن، ئاسمى -  
نىڭدا ئاي بارمۇ؟ ئاي خېنىمدەك يار بارمۇ دەپ، ئۆز شە -  
ھىرىگە كېتىش كويىغا چۈشۈپتۇ، كەتمەي بولماپتۇ، كەل -  
گىنىگە پۇشايمان قىلىپ، شۇنداق بولسىمۇ بىر خالتا  
سايماق قىلىپ، خوتۇنغا ئېلىپ ئەينەك سوۋغا، ئاستىغا  
ئېلىپ بىر يورغا، بىر كۈنى يولغا راۋان بوپتۇ. مىڭ  
مۇشەققەت - جاپا يولمۇ ئاخىرى تامام بوپتۇ. ئۈستىقۇل  
تازا ھېرىپ - ئاچقاندا، ئۆيىگە يېقىن قالغاندا، كەچ كە -  
رىپ زاۋال بوپتۇ، بىر لەڭگەرگە كېلىپ سايماق خالتىسى -  
نى لەڭگەرچىگە بىر كۈنلۈك ئامانەت قويۇپ يېتىپ قاپتۇ،  
ئەتىسى ئامانەتنى ئۇنتۇپ، سوۋغىتىنى كۆتۈرۈپ كېتىپ  
قايتۇ.

ئۈستىقۇل تاڭ بىلەن تەڭ ئۆز ئۆيىگە يېتىپ كەپتۇ،  
كەلسە، ئايخان ئامان، چىرايلىرى سامان. ئىككىسى كۆرۈ-  
شۈپتۇ، خۇشال بولۇپ كۈلۈشۈپتۇ. ئۈستىقۇل دەررۇ خۇر-  
جۈننى ئېچىپ:

— خوتۇن، ساڭا ئاجايىپ بىر سوۋغات ئەكەلدىم. قا-  
رساڭ ۋال - ۋۇل بىر نېمە، ئۆزى بۇ يۇرتتا يوق نېمە،  
ئېتى بۇنىڭ «ئەينەك»، ساڭا ئوخشاش ئايدەك... — دەپ،  
يەڭلىكتەك ئوراقلىق بىر نەرسىنى خوتۇنغا بېرىپتۇ، بى-  
رىپلا ھويلىغا يۈگۈرۈپتۇ: «خوتۇن، يولدا بىر نەرسەم ئۈز-  
تۈلۈپ قاپتۇ، ئەكېلىۋالسام بولمايدۇ، قېيناتىلىرىمغا  
سالام دە...» دەپ، چىققان بويى ئاتقا مىنىپ يەنە يولغا  
راۋان بوپتۇ.

ئايخان يېرىم خۇشال ئۆيىگە كىرىپ، سوۋغاتنى ئېچىپ  
قارىسا، راست يوغان بىر سۈزۈك تاش، ئىچىگە قارىسا  
تۇرغۇدەك بىر قەلەمقاش... ئايخان ئېسىنى بىلمەي، ۋال -  
ۋۇل تاشنى تۆرگە يۆلەپ قويۇپ، كۆزىنى راسا بىر ئۈۋد-  
لىۋېتىپ قارىسا، ھېلىقى چوكان يەنە تۇرغۇدەك. شۇ يەر-  
دىن ئايخان: «ۋاي ئۆلەي، نېمىكىن دەپتىمەن، ئايدەك...  
سوۋغات دەپ ئۈستۈمگە خوتۇن ئېلىپ كەپتۇ ئەمەسمۇ؟ !  
ئىست ئەقىدەم !» دەپ، يىغلىغان بويى دادلاپ، تام قوشنا  
ئانىسىنىڭكىگە يۈگۈرۈپتۇ...

ئانا ھەيران بولۇپ:

— تۈزۈك سۆزلە، قىزىم، توۋا دېگىن... — دەپ

ئىشەنمەپتۇ، ئاخىر قىزنىڭ داد - پەريادىغا چىدىماي،  
 كۈيۇغلىنىڭ ئۆيىگە كىرىپ قارىسا، تۆردە بىر نېمە پار -  
 قىرغۇدەك، يېقىن بېرىپ قارىسا، بىر قېرى خوتۇن تۇر -  
 غۇدەك، چاندۇرماي «ئەسسالام، تىنچ - ئامان كەللى، ئول -  
 تۇرسىلا، ئولتۇرسىلا» دەپ، يۇقىرىغا مىدىرلاپ قويۇپ،  
 مىڭ قىلىسمۇ ئۆزىنى تۇتالماي ئۆيدىن غىپىدىلا يوقى -  
 لىپتۇ، تالاغا چىقىپلا پىشانىسىگە مۇشتلاپ: «ۋاي ئۆلەي،



راست ئىكەن ئەمەسمۇ، قانداق قىلارمىز، نېمىدېگەن سەت-  
چىلىك... سوۋغىتى قۇرۇسۇن!...» دەپ، يىغلاپ ھويلسىغا  
يۈگۈرۈپتۇ، چىقىپ قىزغا قوشۇلۇپ، ھويلا - ئارامنى  
بېشىغا ئاپتۇ. ئاڭغىچە قېيناتا ناماز بامداتتىن يېنىپ،  
ئەسنەپ مېڭىپ، ھويلسىغا كىرىپتۇ، كىرسە خۇددى ھا-  
زىنىڭ ئاۋازى. ئانا يۈگۈرۈپ كېلىپ:

— ۋاي قارىمىلا، ئاتىسى، قوزىدەك كۈيئوغلىمىز:  
«ھۈنەر تېپىپ كېلىمەن» دەپ، بۇزۇلۇپ كەپتۇ، بۇزۇ-  
لۇپ... — دەپ، ھۆڭگىرەك ئېتىپ يىغلىۋېتىپتۇ. ئاتا:  
— ۋاي، قانداق بۇزۇلۇپتۇ؟ ئېچىپ ئېيتساڭچۇ. خۇدا  
نېمە بالا ئەۋەتكەندۇ بۇ يۇرتقا! — دەپ پېشىنى قىستۇرۇپ  
پىرقىراپتۇ. ئانا:

— بېرى كەلسىلە، قۇلاقلىرىغا ئېيتاي، جۇۋاينىمەك  
كۈيئوغلىمىز ئايدەك قىزىمنىڭ ئۈستىگە مەندەك بىر قېرى  
خوتۇننى ئېلىپ كەپتۇ. ياقا يۇرتقا بارمىسۇن دېسەم ئۇند-  
مىدىلا، مانا شەرمەندىچىلىك، تويىسلا! قىزىم ئەمدى ئۇ  
قېرىنىڭ قولىدا نېمە كۈنلەرنى كۆرەر! ئاللا خۇدايىم،  
ئاللا! — دەپ، ئاھ ئۇرۇپ توۋلاپتۇ. ئاتا ئەمدى كايىپتۇ:  
— توۋلىما ئانىسى، توۋا دە، قېنى، ئۇ خوتۇن قەيەر-  
دە؟ مەن بىر كۆرەي، يۈر! — دەپتۇ. ئانا زادى ئۇنىماپتۇ:  
— مېنى ئۇ يەرگە سۆرىمەي، كۆرۈپ چىقسىلا ئۆزلى-  
رى. كۆزۈم كۆرمىسۇن ئۇ دەللە، باشقا بالا قېرىنى! —  
دەپ يەنە يىغلاپتۇ.

ئاتا شۇ يەردىن ئاستا كۈيئوغلىنىڭ ئۆيىگە كىرىپ،  
تۆرگە شۇنداق قارىسا، بىر سۈزۈك تاش پارقىراپ تۇرغۇ-  
دەك، ئېڭىشىپ قارىسا، بىر ئاقساقال ئادەم...

— ئەسسالامۇئەيكۇم قۇدا، بۇيان كەپلا، ئامىن ئاللاھۇ-  
ئەكبەر، ۋاي ئولتۇرسىلا! — دەپتۇ. «مېھمان» شۇنداق  
ئولتۇرۇشىغا، ئاتا قايرىلغان بويى لىپلا قىلىپ ئۆزىنى  
تالاغا ئاپتۇ، تالاغا چىقىپ ساقىلىنى تۇتالمىغان پېتى  
ئۆيىگە يۈگۈرۈپتۇ...

— ۋاي ئانىسى، راست ئىكەن. سەن دېگەن خوتۇن  
ئۆزىنى چەتكە ئالدى ئېھتىمالىم، مەن كىرسەم ئۇ خوتۇن-  
نىڭ دادىسى ئولتۇرۇپتۇ، — دەپتۇ. ئانا:

— ۋاي تېخى ئۇ قېرىنىڭ دادىسىمۇ بىللە كەپتىمۇ،  
مانا كەلگۈلۈك! تويۇڭ... — دەپ، چۇقانىنى باشقىدىن  
كۆتۈرۈپتۇ...

ئاخىر بۇ ئىككى قېرى نېرى - بېرى ئويلاپ، ئاخۇ-  
نۇمغا خەۋەر قىپتۇ. ئاخۇنۇم كەپتۇ، كېلىپ «تەقدىر» دەپ-  
تۇ. دەۋاگەرلەر ئۈنىماي سۆزلەپتۇ:

— سادىغىلىرى بولايلى، ئاخۇنۇم، دەردىمىزگە يەتسىلە!  
يالغان بولسا، ئۆزلىرى كىرىپ كۆرۈپ كەتسىلە. خىزمەت-  
لىرىنى ئۆتەيلى، چارىلىرىنى كۈتەيلى.

بۇ سۆزلەرنى ئاڭلاپ ئاخۇنۇم: «مەنمۇ ھەرقايسىلىرىنىڭ  
خىزمەتلىرىدە» دەپ، ئۈستىقۇلنىڭ ئۆيىگە يول ساپتۇ،  
كىرىپ تۆرگە كۆز ساپتۇ، قارىسا يوغان سىلىق تاش، ۋال -

ۋۇل قىلغۇدەك، يېقىن كەلسە ئۆزىدەك بىر ئاخۇنۇم تۇر-  
غۇدەك...

— ئەسسالامۇئەلەيكۇم، تەقسىر! — دەپ، شۇنداق  
قول ئۇزاتسا، تىماق تېگىپ تاشقا، ئوت تۇتۇشىپتۇ باشقا.  
ئاخۇنۇم يامان قورقۇپتۇ، ئايتەلكۇرسىنى ئوقۇپتۇ، تالاغا  
قاراپ ھاسىسىنى ئاران - ئاران چوقۇپتۇ.

ئاخۇنۇم تالاغا چىقىشىغا، دەۋاگەرلەر كېلىپ قېشىغا:  
— كۆردىلىمۇ، تەقسىر؟ — دەپ سوراپتۇ. ئاخۇنۇم  
دۇدۇقلاپ:

— كۆردۈم، ئەمما، لېكىن... ئۇ خوتۇن بىلەن «قۇدا»  
يوق. تۆرگە قارىسام بىر ئاخۇنۇم مۇزدەك پارقىراپ تۇرد-  
دۇ، ئېھتىمالم ئۇ ئۆزى سىلى دېگەن خوتۇننىڭ يۇرتىدىن  
كەلگەن بولسا كېرەك. كۆرۈشەيلى دېسەم قوللىرى تاش،  
ئەزايى باشقا... تىترەپ قالدى تېنىم... ئۆزى ساقلىغاي  
پىرىم، — دەپتۇ.

قېينانا تېخىمۇ غەم - قايغۇغا چۆكۈپتۇ.

— دۇنيايىمىز كەتسىمۇ، بېشىمىزنى سىلى ئوڭشاپ  
قويسىلا، ئاخۇنۇم، — دەپتۇ. ئاخۇنۇم دۇنيانى ئاڭلاپ:  
— ئۇنداق بولسا، شۇ كەلگەن مېھمانلارنىڭ ھۆرمى-  
تىگە يۇرتقا بىر چاي قويسىلا، ۋاللاھۇئەلەم، شۇ ۋاقىتتا  
ئاندىن بىر گەپ بولۇپ قالار، — دەپ، ئۆيىگە كېتىپتۇ.  
شۇنىڭ بىلەن دەردى - بالا تېخىمۇ يوغىنىپ چوڭ  
بوپتۇ، بىردەمدىلا بۇ ۋەقە يۇرت ئىچىگە پۇر بوپتۇ.

پېشىنغا قالماي ئۈستىقۇل كەلسە، خوتۇنى يوق ئۆيدە،  
خۇرجۇنلىرى تاشلاقلۇق، ئەينەك تۇرغۇدەك تۆردە. ھەيران  
بولۇپ ئۈستىقۇل قېيناتىسىنىڭكىگە چىقىپتۇ، چىقسا  
ۋاڭ - چۇڭ، تاپا - تەنە، ھەممە ئۇنىڭدىن قېچىپتۇ...  
ئۈستىقۇلنىڭ بېشى قېتىپتۇ، كېيىن ئويلىسا، ھەممە  
گەپ - سر «تاش» تا، ئوقۇشماسلىق تۇغۇلۇپتۇ، چۈشەن-  
دۈرمىگەچكە باشتا. شۇ يەردىن ئۈستىقۇل ئولتۇرۇپ، بىر  
خاپا بولۇپ، بىر كۈلۈپ، نېمە قىلىشنى بىلمەپتۇ. قېينا-  
تسىغا ئۆزرە قويۇپ، ئايخاننى ئۆيگە يۈر دەپتۇ. ئايخان  
يىغلاپ، ئېسەدەپ «ئۆيدە ئۇ تۇرسۇن، يا مەن...» دەپ چى-  
قىشقا زادى كۆنمەپتۇ. قانچە قىلىسمۇ، بەۋا كەلمەپتۇ  
سۆز - تەزىم، ئۈستىقۇل ئەمدى قانداق قىلىش لازىم؟  
ئۈستىقۇل ئاخىر ئۆيىگە قايتىپ، ئەينەكنى ئېلىپ  
چىقىپتۇ، قېينانا، قېيناتا، ئايخان دەرەمەتتە تۇرغاندا ئاستا  
ئېلىپ قوينىدىن ئۇلارنىڭ يۈزىگە تۈتۈپتۇ. ئىككى قېرى  
ھەيران بولۇپ، ئەينەككە داچىپ قارايتۇ. ئايخان قارىسا  
ئەينەككە، ئاتا - ئانىسى تۇرغۇدەك. ئاتا قارىسا ئەينەككە،  
ئانا بىلەن قىز تۇرغۇدەك. ئانىسى قارىسا ئەينەككە، دادا  
بىلەن قىز تۇرغۇدەك. بۇ ئۈچەيلەن كۈلۈشۈپ، كۈيئوغلىغا  
قارايتۇ، ئوقۇشماسلىق كۆڭۈلدىن شۇندىن باشلاپ تاراپتۇ.  
ئاندىن كېيىن كۈيئوغۇل ئەينەكنى تۇتقۇزۇپ ئانىغا، ئۆ-  
تۈپتۇ قاتارغا. شۇ چاغ بۇلار قارىسا، كۈيئوغۇل ئەينەكتە  
تۇرغۇدەك. ئاتا سۆزىنى باشلاپتۇ:

— خاپا بولمىساق بولغۇدەك... ئۆتكۈزۈپ كەلسە، قىزارا.

ئاخىر ھەممىسى ئەينەكنى قولغا ئېلىپ كۆرۈشۈپتۇ،  
«خۇدايا توۋا... ھېكمەت» دەپ، ئۇزاققىچە كۈلۈشۈپتۇ.  
شۇنىڭ بىلەن ئەر - خوتۇن ياخشى - خوپ بولۇپ  
قايتۇ. ئەل ئىچىدە بۇ ۋەقە چۆچەك بولۇپ تاراپتۇ.



## مىس قازان

بۇرۇنقى زاماندا بىر ئادەمنىڭ بىر مىس داش قازىنى بار ئىكەن. بۇ قازان تولمۇ يوغان بولغىنى ئۈچۈن ئىش-لىستەلمەپتۇ. ئۇ ئادەم بۇ قازاننى قازانچىنىڭ دۈكىنىغا ئىككى قازان قىلدۇرۇش ئۈچۈن ئاپىرىپ بېرىپتۇ. قازانچى بۇنى كۆرۈپ كۆڭلىگە باشقىچە بىر خىيالنى پۈكۈپتۇ - دە:  
— بولىدۇ، ئىككى قازان قىلىپ بېرىي، بىر ھەپتە-دىن كېيىن كەلسىلە، - دەپتۇ.

قازاننىڭ ئىگىسى كېيىن كېلىپ:

— ئۈستام، قازان پۈتتىمۇ؟ - دەپتىكەن،

— يوقسۇ، قازاننىڭ مىسى بەك بېزەپ بولۇپ كې-

تىپتۇ، ئىككى قازان چىقمىغۇدەك، - دەپتۇ قازانچى.  
قازان ئىگىسى:

— ئۇنداق بولسا، بىر قازان چىقار، بىر قازان بول-

سىمۇ ياساپ بەرسىلە، - دەپتۇ.

— ماقۇل، ئۇنداق بولسا، يەنە بىر ھەپتىدىن كېيىن

كەلسىلە، - دەپتۇ قازانچى.

قازان ئىگىسى بىر ھەپتىنى ئۆتكۈزۈپ كەلسە، قازان-  
چى ۋاساپ: — بىر قازانمۇ چىقمىدى، كۆرسىلە، — دەپتۇ.  
— ئۇنداق بولسا، — دەپتۇ قازان ئىگىسى، — بىر  
چۆگۈنغۇ چىقار، ھېچبولمىغاندا چۆگۈن ياساپ بەرسىلە.  
قازانچى: — ھەر نېمە چىقسا بىر ھەپتىدىن كېيىن كۆرەيلى، —  
دەپتۇ.

قازان ئىگىسى دېگەن قاراردا كەلسە، قازانچى: —  
— ۋاي ئاكا، چۆگۈنگە تۇشلۇقمۇ مىس يوق ئىكەن، —



دەپتۇ. قازان ئىگىسى:

— ئۇنداق بولسا، بىر قوشۇق ياساپ بەرسىلە، —  
دەپتۇ.

— ماقۇل، يەنە بىر ھەپتىدىن كېيىن كەلسىلە، —  
دەپتۇ قازانچى.

قازان ئىگىسى كۈننى ساناپ بىر ھەپتىنى توشقۇزۇپ  
كەلسە، قازانچى يەنە:

— ۋاي ئاكا، قوشۇق ياسغۇدەكمۇ مىس چىقمىدى، —  
دەپتۇ. قازان ئىگىسى خاپا بولماي، يالۋۇرۇپ تۇرۇپ:

— جېنىم ئۈستام، بۇ قازان ئاتا - بوۋىمىزدىن قال-  
غان بىر نەمۇنە ئىدى، شۇ قازاننىڭ ئىزى يوقاپ كەتمە-  
سۇن، ھېچبولمىغاندا بىر بىگىز چىقار. خاپا بولماي بىر  
بىگىز ياساپ بەرسىلە، — دەپتۇ. قازانچى «ماقۇل» دەپ،  
بىر ھەپتىدىن كېيىن:

— ۋاي ئاكا، بىگىز قىلغۇدەك بىر نەرسىمۇ چىقمە-  
دى، — دەپ قاپاقنى ئۇچۇرۇپ ئولتۇرۇپتۇ.

قازاننىڭ ئىگىسى ئۆز ئىشىغا مىڭ بىر پۇشايمان قى-  
لىپ، دېمىنى سىرتقا چىقارماي ئۆيىگە قايتىپ كەپتۇ.  
ئويلا - ئويلا، توختا، بۇ قازانچى قاراپ تۇرۇپ يوغان بىر  
قازاننى يەپ كەتتى، مەن ئۇنىڭدىن بىر ئۆچۈمنى ئالاي،  
دېگەن يەرگە كەپتۇ، بىراق قانداق قىلىپ دەردىنى چىقى-  
رىشنىڭ يولىنى تاپالماپتۇ.

قازانچى قازان ئىگىسىنى ساددا كۆرۈپ، بىر پۈتۈن

قازاننى يەپ كېتەلگىنىگە تازا خۇشال بوپتۇ ۋە كېيىن  
ئويلاپ شاگىرتىغا:

— ئۇ ئادەم نېمە دېسە، ماقۇل دەيدىغان تازا ساددا ئا-  
دەم ئىكەن. بىز ئۇنىڭ قازىنى بىلەن قانائەتلەنمەي: «قازد-  
نىڭىزنى بۇزۇپ ئىككى قازان قىلىشقا، ئاندىن چۆگۈن  
قىلىشقا، كېيىن بولماي قوشۇق قىلىشقا، ھەتتا بىگىز  
قىلىشقا بىر قانچە كۈن ئەمگەك قىلدۇق. شۇ ئەمگەك-  
مىزنىڭ ھەققىنى بېرىۋېتىڭ» دەپ، ئىككىمىز ئۇنىڭ ئۆ-  
يىگە بارايلى، — دەپتۇ.

مەسلىھەت بويىچە، بىر كۈنى قازانچى شاگىرتى بىلەن  
ئىككى ئېشەككە مىنىپ، ئىككى تاغارنى ئاستىغا سېلىد-  
شىپ، ھېلىقى قازان ئىگىسىنىڭ ئۆيىگە مېڭىپتۇ. قازانچى  
يولدا شاگىرتىغا:

— مەن ئىككى تاغارنى كۆتۈرۈپ ئۇنىڭ ئۆيىگە كىد-  
رىمەن، سەن ئىشىك ئالدىدا تۇرۇپ سالا قىلىپ بەر. ئۇ  
تايىنلىق بىزگە خېلى بىر نېمە بېرىدۇ. «مۇشۇ بولار؟»  
دېسە، سەن «ياق، ئاز بولۇپ قالدى، يەنە ... يەنە...» دەپ  
تۇرغىن! — دەپ جېكىلەپتۇ. ئۇلار قازان ئىگىسىنىڭ ئۆ-  
يىگە يېتىپ كەلگەندە شاگىرتى ئىشىك ئالدىدا قاپتۇ.  
ئۈستىسى ئۆيىگە كىرىپ:

— ئۈستام، ئەمگەك ھەققىمىزنى بېرىۋەتسىلە! —  
دەپ تۇرۇۋاپتۇ.

— قانچىلىك نەرسە بەرسەم بولار؟ — دەپ سوراپتۇ

قازاننىڭ ئىگىسى. قازانچى بولسا تەمتىرمەستىن تۇرۇپ:  
— ئىشىك تۆۋىدە شاگىرتىم بار، ئۇ خالىس نەرسە،  
شۇ تالادا تۇرۇپ تۇرىدۇ، سىلى بەرگەننى بېرىپ، «بولدى-  
مۇ؟» دەپ شۇنىڭدىن سورىسلا، — دەپتۇ.

ئۇزۇندىن بېرى قازاننىڭ ئەلىمىدە تىت - تىت بولۇپ  
يۈرگەن قازان ئىگىسى ئىشىكنى ئېتىپ، ئوچاق يېنىدىكى  
يوغان بىر كالتەكنى ئېلىپ:

— مانا سىزنىڭ ھەققىڭىز! — دەپ، قازانچى ئۇس-  
تىنى راسا ساۋاپ ھېرىپ كېتىپ، تالادىكى شاگىرتىدىن:  
— بولدىمۇ؟ — دەپ سوراپتۇ.

باياتىن بېرى ئۇستامغا قوناق سوقۇپ بېرىۋاتسا كې-  
رەك، دەپ ئويلىغان شاگىرت، ئۇستىسىنىڭ يولىدىكى جې-  
كىلىشى بويىچە:

— يوقسۇ، ئاز بولۇپ قالدى. يەنە ... يەنە...! — دەپ  
ۋارقىراپتۇ. ئۆي ئىگىسى ئۇستىنى يەنە ئۇرۇپتۇ. ھېرىپ  
توختاپ:

— بولدىمۇ؟ — دېسە، شاگىرت:

— يەنە، يەنە ... — دەپتۇ.


ئۆي ئىگىسى ئۇستىنى ئۇرۇپ يېرىم جان قىلىپ  
قويۇپ، ئاخىر ئىشىكنى ئېچىپ شاگىرتىغا:  
— ئەمدى ئۆزىڭىز كىرىپ كۆرۈپ بېقىڭ، بولار ئەم-  
دى، — دەپتۇ.

شاگىرت كىرسە، ئۇستىسى يېرىم جان بولۇپ، تاياق

زەربىدىن تولغىنىپ ياتقۇدەك. ئۇمۇ قورقۇپ كېتىپ، دەر-  
رۇ ئۈستىسىنى ئېشەككە ئارتىپ ئۆيىگە ئەكەپتۇ.  
بىر چاغدا ئۈستىسى كۆزىنى ئېچىپ شاگىرتىنى  
كۆرۈپ:

— ھوي، نىمانداق قىلىسەن؟ ئۇ ئۇرۇپ ھارسا، سەن  
تالادا تۇرۇپ «يەنە» دەۋاتىسەن، — دەپ جان ئاچچىقىدا  
تىللاپتۇ.

— ئۈستام، ئۆزلىرى يولدا كېتىۋېتىپ ئۆيدە «بولد-  
مۇ؟» دېسە، سەن تالادا تۇرۇپ «ئاز بولۇپ قالدى، يەنە،  
يەنە...» دېگىن دېمەيمىدىلا؟ مەن، قوناق بېرىۋاتىدۇ، دەپ  
ئويلاپ، «بولدىمۇ؟» دېسە، «ئاز بولۇپ قالدى، يەنە، يەنە...»  
دەۋىرىپىتىمەن. ئۇنىڭ قوناق ئورنىغا كالتەك بەرگىنىنى  
مەن نەدىن بىلەي، — دەپتۇ شاگىرتى.



## پادشاھنىڭ كۈنى ئۆزاتىشى

قەدىمكى زاماندا بىر باي ئۆتكەنىكەن. ئۇ تولىمۇ بىر -  
خىل بولۇپ، تاپقان - تەرگىنىنى ئەر - خوتۇن ئىككىدە -  
سىلا جىمىقتۇرىدىكەن. ئۇنىڭدىن كىشىلەر پايدا ئەمەس،  
خورلۇقلا كۆرىدىكەن.

بۇ باي بىر يىلى نۇرغۇن يەرگە بۇغداي تېرىپتۇ. ياز  
ئۆتۈپ، كۈزمۇ كەپتۇ. باي بۇغدايلىرىنى يىغىۋالماقچى بو -  
لۇپ، ئون ئورمىچى ياللىۋاپتۇ. كېيىن باي بۇلارغا كېتە -  
دىغان پۇلنىڭ جىقلىقىنى ئويلاپ، ئۇنى قىسقارتماقچى بو -  
لۇپ، مۇنداق بىر پىكىرگە كەپتۇ - دە، خوتۇنغا مەسلىدە -  
ھەت ساپتۇ.

— ھەي خوتۇن، — دەپتۇ باي، — مۇشۇ ئون ئور -  
مىچى پۈتۈن بۇغدايلىرىمىزنى ئورۇپ بولغۇچىلىك كۈنىنى  
ئۆزارتقىلى بولارمۇ؟

— بۇ ئىش پادشاھنىڭ قولىدىن كېلىدۇ، سىلى بىر -  
رەپ پادشاھ بىلەن سۆزلىشىپ كۆرسىلە، — دەپتۇ پىخ -  
سىق باينىڭ خوتۇنى. باي خوتۇننىڭ مەسلىھىتىنى ماقۇل

كۆرۈپ، پادشاھنىڭ قېشىغا بېرىپتۇ.

— ئەي ئۇلۇغ شاھىم، سىلگە بىر ئەر زىم بار

ئىدى، — دەپتۇ باي.

پادشاھمۇ بۇ باينى ناھايىتى ياخشى بىلىدىكەن، شۇڭا

ئاۋۋال ئۇنىڭ ئېلىپ كەلگەن سوۋغا — سالاملىرىنى قولغا ئېلىپ:

— ھە، ئەمدى ئەر زىڭنى ئاڭلاي، ئېيت! — دەپتۇ.

— مەن نۇرغۇن يەرگە بۇغداي تېرىغانىدىم، — دەپتۇ

باي، — بۇغدايلىرىم پىشىپ قاپتۇ. ئۇنى ئورۇش ئۈچۈن

ئون ئورمىچى ياللىۋالدىم. شۇلارغا كۈننى ئۇزارتىپ بەر-

سىڭىز. ئۇنداق بولمىغاندا، بىر كۈنلۈك ئىشقا ئىككى كۈن

كېتىپ، ئۇلار مەندىن ھەقنى كۆپ ئېلىپ كېتىدىغاندەك

تۇرىدۇ.

بۇ گەپنى ئاڭلىغان پادشاھ مۇنداق دەپتۇ:

— ئۇنداق بولسا، سەن ئورمىچىلارنىڭ قورسىقىنى

تويغۇزسەن. ئۇلارنى ئېتىز بېشىغا ئېلىپ بېرىپ ئىشقا

سېلىپ قويۇپ، ئۆزۈڭ ئۇزۇن چاپاندىن بىرنى كىيىپ،

بېلىڭنى مەھكەم باغلاپ، تۇماقنى چۆكۈرۈپ كىيىپ ئول-

تۇرساڭ، كۈن ئۆزىراۋىرىدۇ. ئەگەر بۇ دېگەنلىرىمگە

خىلاپلىق قىلساڭ، كۈن قىسقىراپ كېتىدۇ، بەلىكى شۇ

ھامان ئولتۇرۇپمۇ كېتىدۇ.

باي شۇ شەرتكە كۆنۈپ ئۆيگە بېرىپتۇ — دە، ئورمى-

چىلارغا ئاش يېگۈزۈپ، ئۆزىمۇ پادشاھ دېگەندەك كىيى-

نىپ، ئېتىز بېشىغا بېرىپتۇ، ئورمىچىلارغا ئىشنى كۆر-  
ستىپ بېرىپ، ئۆزى قىر بېشىغا چىقىپ ئولتۇرۇپتۇ.  
كۈن چۈش بولغۇچە باي چىلىق - چىلىق تەرگە چۆمۈ-  
لۈپ، ئۇسساپ چىدىغۇچىلىكى قالماپتۇ. ئاخىر ئۇ پادى-  
شاھنىڭ ئالدىغا بېرىپتۇ.

— ۋاي پادىشاھىئالەم، — دەپتۇ باي، — سىلى بۇ-  
گۈن كۈننى بەكمۇ ئۇزارتۇپتېتىلا. ئەمدى قىسقارتىپ  
بەرسىلە، مېنىڭ چىدىغۇچىلىكىم قالمىدى.

— ئۇنداق بولسا، — دەپتۇ پادىشاھ، — ئۆيۈڭگە بې-  
رىپ بىردەم ئارام ئال.

باي بۇ گەپنى ئاڭلاپ ئۆيگە بېرىپ بىر دەم ئارام ئاپ-  
تۇ، ئاندىن ئېتىز بېشىغا بارسا، ئورمىچىلار تېخىچە ئورما  
ئورۇۋاتقۇدەك. ئېتىز بېشىدا تۇرسا، بېشىغا يەنە كۈن




چۈشۈشنى بىلگەن باي ئورمىچىلارنى ئېلىپ يانماقچى بولۇپ:

— ھاي ئورمىچىلار، ئەمدى بولدى، قايتىڭلار! — دەپتۇ.

— باي ئاكا، سىلگە نېمە بولدى؟ — دەپ ھەيران بوپتۇ ئورمىچىلار، — بىز قايتىدىغان ۋاقىت بولمىدى، بىر كۈنلۈك ئىشىمىز تۈگىمىدىغۇ؟

— قايتىڭلار دېگەندىكىن قايتىڭلار، بۈگۈنكى كۈننىڭ ھەددىدىن ئارتۇق ئۇزۇن بولۇپ كەتكەنلىكىنى سىلەر بىل- مەيسىلەر، بۇ ماڭلا مەلۇم، شۇنىڭ ئۈچۈن قايتىڭلار دەۋاتىمەن، — دەپتۇ باي يېڭىدىن ئۇسساۋاتقانلىقىنى سېزىپ.

ئورمىچىلار قايتىشقا رازى بوپتۇ. ھەر كۈنى مۇشۇنداق بولۇۋەرگەچكە، ئون بەش كۈنلۈك ئىش بىر ئايغا سوزۇ- لۇپ، پىخسىق باي لېۋىنى چىشلەپ قايتۇ.



## ناداندىن تاوان چىقار

بىر كەمبەغەل دېھقان يەر ھەيدەۋېتىپ، ئادەم بېشىدەك بىر كالىلەك ئالتۇن تېپىۋاپتۇ. دېھقان، ئەمدى بۇنى قانداق قىلىش كېرەك؟ بۇ ئالتۇننى پادىشاھقا تەقدىم قىلسام، ماڭا سوۋغات بېرەر، دېگەن ئويغا كەپتۇ. دە، ئال-تۇننى ئېلىپ يولغا چىقىپتۇ. ئۇ يولدا كېتىۋېتىپ، بۇنى يالغۇز ئېلىپ-بارسام، پادىشاھ، سەن گاداي بۇنى نەدىن ئالدىڭ؟ دەپ زىندانغا سالمىسۇن، بىر ئابىرۇيلۇق ئادەم بىلەن بىللە باراي دەپ، قارىسا، پادىشاھنىڭ چاپارمىنى ئات چاپتۇرۇپ ئېتىزنىڭ قېشىدىن ئۆتۈپ كېتىۋاتقانىكەن، نادان دېھقان:

— ھوي چاپارمەن، بۇياققا كېلىڭ! — دەپ ۋارقىراپتۇ. ئۇ ئېتىزنىڭ بېشىنى بۇراپ، بۇ تەرەپكە ماڭغاندا، دېھقان، بۇ ئاتلىق ئىكەن، ئالتۇننى ئېلىپلا قېچىپ كەتسە، مەن ساقال سىپاپ قالماي، دەپ ئويلاپتۇ. شۇ چاغدا ئات چېپىپ كەلگەن چاپارمەن:

— خوش، نېمە گەپ، نېمىگە چاقىردىڭ؟ — دەپ

سورايتۇ. دېھقاننىڭ تادانلىق قىلغۇسى كەپتۇ - دە:  
— مۇنۇ ئىككى ئۆكۈزنىڭ بىرى شېرىكىمنىڭ، بىرى  
ئۆزۈمنىڭ ئىدى، ئېيتىڭا قېنى، ئىككىسىنىڭ قايسىسى  
ھېرىپ قالار؟ — دەپ سورايتۇ. چاپارمەن:  
— ساراڭمۇ سەن؟ مەن نەدىن بىلەي، — دەپ ئېتىنى  
قامچىلاپ كېتىپ قاپتۇ.

بىر چاي قاينام ۋاقىت ئۆتكەندە، چاپارمەن ئىشلىرىنى  
تۈگىتىپ يەنە شۇ يولدىن ئۆتۈپتۇ. دېھقان ئۇنى كۆرۈپ،  
ئالتۇننى تاغارغا ساپتۇ - دە، ئۆزۈم كۆتۈرۈپ ئۇنىڭ بىلەن  
بىللە بارسام، ئۇ ئېلىپ قاچالمايدۇ، دەپ ئويلاپ،  
چاپارمەننى يەنە چاقىرىپتۇ.

— يەنە نېمە دەيسەن؟ — دەپتۇ چاپارمەن.  
دېھقان، ئالتۇننىڭ يېرىمىنى بۇ ئېلىۋالارمىكەن،  
دېگەن ئەندىشىگە چۈشۈپ قاپتۇ.  
— مۇنۇ يەرنىڭ يېرىمى ئوتۇنچىنىڭ، يېرىمى ئۆزۈم -  
نىڭكى، ئېيتىڭا قېنى، ئاشلىق قايسىمىزنىڭ يېرىدە ياخ -  
شى ئوخشار؟ — دەپتۇ ئۇ. چاپارمەننىڭ ئاچچىقى كېلىپ  
دېھقاننى:

— سەن ساراڭ ئوخشايسەن، — دەپ، قامچا بىلەن  
بىر - ئىككىنى ئۈرۈپتۇ - دە، كېتىپ قاپتۇ. دېھقان  
ئالتۇننى كۆتۈرۈپ ئۆيىگە كەپتۇ.  
— خوتۇن، ماڭا قارا! — دەپتۇ ئۇ.  
— لەبەي! — دەپتۇ خوتۇنى.



سەن؟ ! — دەپ دېھقاننى ئۆلۈمگە بۇيرۇپتۇ.

ئۇنى دارغا ئاسار چاغدا، چاپارمەن پادىشاھقا:

— پادىشاھىئالەم، بۇ بىر ساراڭ، ئۇنى ئۆلتۈرۈشكە

ئەرزىمەيدۇ، — دەپ، ئۇنىڭ ساراڭلىقىغا دەلىل قىلىپ،

دېھقاننىڭ ئۆزىدىن سورىغانلىرىنى سۆزلەپ بېرىپتۇ. شۇ.

نىڭدىن كېيىن ئۇنى ئۆلۈمدىن قالدۇرۇپ، سىناپ باقماق

بولۇپ زىندانغا ساپتۇ. دېھقان زىنداندا يېتىپ يوقالغان

ئالتۇننىڭ چوڭلۇقىنى قوللىرى بىلەن شەرەت قىلىپ:

«مۇنچىلىك يوغان ئىدى، يايىدا داستىخاندىك بولاتتى» دەپ،

غۇلچىنى يېپىپتۇ. دېھقاننىڭ ئۆز — ئۆزى بىلەن شەرەت

قىلىپ سۆزلىشىۋاتقانلىقىنى كۆرگەن پادىشاھ ئۇنىڭدىن:

— بۇ نېمە قىلغىنىڭ؟ — دەپ سوراپتۇ.

— تەقسىر، — دەپتۇ دېھقان، — ئاشۇ قارا تاش ئال.

تۇن بولۇپ قالسا، يايىدا قانچىلىك يېپىلار؟

— بۇ خىيالىي ساراڭ ئىكەن، بۇنى زىنداندىن چىقىد.

رىۋېتىڭلار، ساراڭنىڭ زىنداندا تۇرغىنى زىيان، — دەپ

بۇيرۇق بېرىپتۇ پادىشاھ.

دېھقان خوتۇن ۋە بالا — چاقىلىرى بىلەن ئالتۇننى

خەجلەپ باياشات ياشاپتۇ.

## ئىككى باي

بۇرۇنقى زاماندا پالتىۋاي ۋە پاسىۋاي دېگەن ئىككى باي  
ئۆتكەنكەن. پالتىۋاي يۇقىرىقى مەھەللىنىڭ، پاسىۋاي تۆ-  
ۋەندىكى مەھەللىنىڭ پۈتۈن يەر، سۇ، چارۋىلىرىغا ئىگە  
ئىكەن. بۇلار سىرتتىن قارىغاندا ناھايىتى ئىناق، يېقىن  
ئاغىنىدەك كۆرۈنىسمۇ، ئەمما ئىچىدە بىر - بىرىنى ئۆل-  
گۈدەك يامان كۆرۈشىدىكەن، ھەمىشە بايلىق، مەنسەپ، ئاد-  
رۇي تالىشىپ، ئارقىلىرىدىن غەيۋەت - شىكايەت قىلد-  
شىپ، بىر - بىرلىرىگە ئورا كولىشىدىكەن، ئەپ تاپسىلا  
بىر - بىرىنى ئورغا چۈشۈرۈشكە، ھېچبولمىغاندا بىر -  
بىرلىرىنى كەم سۈندۈرۈشقا تىرىشىدىكەن.

كۈنلەرنىڭ بىرىدە بۇلار بىر چوڭ مەرىكىگە بېرىپتۇ.  
مەرىكىگە پالتىۋاي بۇلماقتەك سېمىز، قومۇش قۇلاق، تورۇق  
قاشقا يورغا ئات مىنىپ كەپتۇ. پالتىۋاينىڭ بۇ ئېتىنى  
كۆرۈپ ھەسەتخور پاسىۋاينىڭ ئىچى ئاداى كېتىپ تۇرالماي  
قاپتۇ. شۇ يەردىلا ئۇ ئۆزىنىڭ يېقىن بىر غالىچىسىغا:  
— سەن ئاستا بېرىپ، پالتىۋاينىڭ ئاشۇ تورۇق قاش-

قا ئېتىغا بىزنىڭ ئاتنىڭ ئېنىنى سېلىپ قويغىن ، بۇنى  
ھېچكىم ئوقۇمىسۇن جۇمۇ؟ — دەپتۇ. باينىڭ غالىچىسى:

— خوپ، باي ئاكا، — دەپتۇ — دە، كۆرۈنمەي بې-  
رىپ، تورۇق قاشقىنىڭ قۇلىقىغا پاسىۋاينىڭ ئېتىنىڭ  
ئېنىنى سېلىپ قويۇپ قايتىپ كەپتۇ. تاقەتسىزلىك بىلەن  
كۈتۈپ تۇرغان پاسىۋاي ئۇنى كۆرۈپ ئاستا ئىشارەت بىلەن  
«ئىشنى توغرىلىدىڭمۇ؟» دەپ سوراپتۇ. باينىڭ يېقىنى  
«ھەئە» دېگەننى ئىشارەت قىلىپ، بېشىنى لىڭشىتىپ قو-  
يۇپتۇ. پاسىۋاي ئىچ — ئىچىدىن خۇشال بولۇپ: «ئەمدىغۇ  
رەسۋا قىلارمەن» دەپ ئويلاپتۇ.

— پالتىۋاي، بۈگۈن ئۆزلىرى بۆلەك ئات مىنىپ  
كەپتىلا، نەچچە ۋاقىتتىن بېرى مىنىپ يۈرگەن ئاتلىرى  
قېنى؟ — دەپ سوراپتۇ پاسىۋاي.

— بۇرۇنقى ئېتىم ئەجەللىپ قالغانىدى، — دەپتۇ  
پالتىۋاي.

— بۇ ئاتنى نەدىن ئالدىلا؟ — دەپ سوراپتۇ يەنە پا-  
سىۋاي. بۇ گەپكە ھەيران بولغان پالتىۋاي:

— ئەجەب گەپ قىللىغۇ؟ ! مەن بۇ ئاتنى نەدىن  
ئالاتتىم، يايلاقتىكى ئاتلىرىمنىڭ ئارىسىدىن تاللاپ ئەكەل-  
دۈردۈم، — دەپتۇ غەزەپ بىلەن. پاسىۋاي پىسەنت قىل-  
ماستىن:

— ئاچچىقلىرى كەلمىسۇن، پالتىۋاي، مېنىڭ يايلاقتا  
ئۆزۈم مىنىمەن دەپ ئويلاپ يۈرگەن مۇشۇنداق بىر تورۇق

قاشقا ئېتىم بار ئىدى، ئۈچ ئاي بولدى يوقاپ كەتتى، بۇ ئات شۇنىڭغا ئوخشايدىكەن، سىلىنىڭ ئاتلىرىغا قوشۇلۇپ قالغان بولسا، شۇنى مىنىپ كەلدىمىكىن دەيمىنا، — دەپ. تۇ پاسۋاي. بۇ گەپنى ئاڭلىغاندىن كېيىن پالتىۋاينىڭ جان — پېنى چىقىپ كېتىپتۇ — دە:

— كۆزۈڭگە چۈمبەل تارتىۋالدىڭمۇ؟ ! كىمنى ئوغرى تۇتۇۋاتىسەن؟ ! ئاغزىڭغا بېقىپ جۆيلۈگىن ! — دەپ، بىردىنلا سەنلەپ چۈشۈپتۇ. پاسۋايمۇ بوش كەلمەي: — مال ئىگىسىدىن ئوغرى كۈچلۈك دەپ، نىمانداق يوغان سۆزلەيسەن؟ ! ئاتنىڭ ئېنىنى كۆرۈپ ئاندىن چوڭ گەپ قىل ! — دەپتۇ.

شۇنىڭ بىلەن سورۇن بۇزۇلۇپ، پۈتۈن جامائەت ئاتنىڭ قېشىغا چىقىپتۇ. قارىغۇدەك بولسا، ئاتتا، راست دېگەندەك، پاسۋاينىڭ ئېنى تۇرغان. پال. تىۋاي ئاتتىنمۇ كۆرە، ئىزا. ئاھانەتكە چىدىماي، پاسۋاينىڭ تۆھمىتىنى تەن ئالماپتۇ، ئىك. كىلىسى يەنە تەگشىپ، سەن — پەن دېيىشىپ قاپتۇ. جېدەل ئۇلغىيىپ بۇلار شەرىئەتكە بېرىشىپتۇ. قازى ئىككى باينىڭ گەپلىرىنى تولۇق ئاڭلىغاندىن كېيىن، ئىككى ئارىدىن كۆپرەك



بىر نەرسە يۈلۈش قەستىگە چۈشۈپتۇ. بىر كۈن ئۇ بايغا،  
بىر كۈن بۇ بايغا يان بېسىپ، دەۋانى ئەتەي كەينىگە سۈ-  
رەپتۇ. بۇلار بىر نەچچە كۈن دەۋالەشپ يۈرۈپتۇ، لېكىن  
دەۋا بىر تەرەپ بولماپتۇ. پالتىۋاي قازىنىڭ دەۋانى ئەتەي  
كەينىگە سۈرەۋاتقانلىقىنى ئوقۇپ، ئاخشىمى ئۇنىڭ ئۆيىگە  
بېرىپتۇ - دە:

— تەقسىر، بۇ ئات ئەسلىدە مېنىڭ ئىدى، پاسىۋاي  
ئۆز ئېنىنى سېلىپلا، قەستەن ماڭا تۆھمەت قىلىۋاتىدۇ.  
سىلى دەۋانى ئادالەت بىلەن سورىسلا. ھە، راست، سىلى  
چوڭراق پالتام يوق دەپ يۈرەتتىلە، تەقسىر، بۇنى سىلى  
تۇتسلا، — دەپ، بىر پالتا پارا بېرىپ قايتىپتۇ.

ئەتىسى قازى دەۋادا ھەدەپ پالتىۋايغا يان بېسىپتۇ.  
پاسىۋاي قازىنىڭ بۇ ھەرىكىتىدىن پالتىۋاينىڭ ئۇنىڭغا  
بىرەر پارا بەرگەنلىكىنى بايقاپتۇ - دە، ئاخشىمى ئۇمۇ قا-  
زىنىڭ ئۆيىگە بېرىپ، ئۇنىڭغا بىر موزاي پارا بېرىپتۇ.  
ئەتىسى قازى بىردىنلا پاسىۋايغا يان بېسىپتۇ. پالتىۋاي  
قازىنىڭ بۇ ئىشىغا چىدىماي، ئاچچىقى بىلەن:

— تەقسىر، دەۋانى چوڭ پالتىدا ئوتۇن يارغاندەك ئا-  
دىل، كەسكىن سورىسلىچۇ! — دەپتۇ. قازى پىسەنت  
قىلماستىن:

— ئۇ دېگەنلىرى توغرا، لېكىن كېچە پالتىنىڭ سې-  
پىغا موزاي تېزەكلەپ قويۇپتۇ، — دەپ، ئاتنى پاسىۋايغا  
بۇيرۇپ بېرىپتۇ.

## ئۆتۈشكەنلىك

بۇرۇنقى زاماندا زامان زورنىڭ، تاماشا كورنىڭ ئىكەن.  
شۇ زاماندا بىر پادىشاھ ئۆتكەنلىك.

بىر كۈنى ئۇ ئاتارمەن - چاپارمەنلىرىنى بۇيرۇپ،  
يەتتە ياشتىن يەتمىش ياشقىچە بولغان پۇقرانىڭ بەرىنى  
ئوردا ئالدىغا يىغدۇرۇپ مۇنداق جاكار قىپتۇ:

— خالايق، ئوڭ قۇلاق - سول قۇلاق، ئاڭلىمىدىم  
دېمەڭلار! مۇشۇ دەقىقىدىن باشلاپ مەندىن بىسوراق قىل  
تەۋرىمەيدۇ، ئىش - پىش، مېڭىش - تۇرۇش، توي - تۆ -  
كۈن، يىغا - زار... ھەممىسىدە ئىجازەت ئالمايدىكەنسىلەر،  
ئەمرىگە بويسۇنمىغان ھېسابلاپ، بوينۇڭلاردا قىلىچ ئوي -  
نىتىمەن!

پادىشاھ ھەر دائىم ئەمرىنى جاكارلاپ بولۇپ ئورنىدىن  
تۇرغاندا، پۇقرالارمۇ دەس تۇرۇپ، توققۇز تەزىم قىلىشى،  
ھەربىرى خەزىنىگە ئەمر ھەققى ئۈچۈن ئوتتۇز تەڭگە تاپ -  
شۇرۇشى شەرت ئىكەن. بۇ قېتىم پۇقرالار مىدىر - سىد -  
سىر قىلىشماي ئولتۇرۇۋېرىپتۇ. پادىشاھ ئاچچىقلاپ:

— ھۆرمىتىم قېنى؟ تەڭگەمچۇ؟ — دەپ ۋارقىراپتۇ.  
ھېچكىم جاۋاب بەرمەپتۇ، بىرەر مۇ قىمىرلاپ قويماپ-  
تۇ. پادىشاھ ھەيران بولۇپ، يېنىدىكى خانىشتىن سوراپتۇ:  
— بۇ نېمە ئىش؟

— ئۆزلىرىدىن سورىسلا، — دەپ جاۋاب بېرىپتۇ  
خاننىش. پادىشاھ ئۇيان ئويلىنىپ، بۇيان ئويلىنىپ جاۋاب  
تاپالماپتۇ، ئاخىر يالۋۇرۇپتۇ.

— بايا ئۆزۈڭلار، — دەپتۇ خاننىش، — «مەندىن بى-  
سوراق قىل تەۋرىمەيدۇ...» دېمىگەنمىدىلە. ئىجازەت كۈتۈپ  
تۇرغاندۇ.

پادىشاھ گەدىنىنى قاشلاپ: «ھۆرمىتىمنى قىلىڭلار!»  
دەپتىكەن، پۇقرالار ئوپۇر - توپۇر قوپۇشۇپ تەزىمنى ئادا  
قىپتۇ، لېكىن خەزىنە تەرەپكە قەدەم باسماپتۇ. پادىشاھ  
يەنە ئەمىر قىلىشقا مەجبۇر بوپتۇ. پۇقرالار ئەمىرنى بەجا  
كەلتۈرگەندىن كېيىن ئۆيلىرىگە قايتىشىپتۇ.

بىر كۈن ئۆتۈپتۇ، ئىككى كۈن ئۆتۈپتۇ. جاللاتلار  
مەھەللىمۇ مەھەللە ئارىلاپ، پادىشاھ ئەمىرنى تۇتمىغانلارنى  
مارىلاپ يۈرگەن كۈنلەرنىڭ بىرىدە، پادىشاھنىڭ كەنجى  
ئوغلى يىغلاپ ئوردىنى كۆتۈرۈۋېتىپتۇ. ئىنىكئانىلار، كې-  
نىزەكلەر ئۇنى دەپمۇ، بۇنى بېرىپمۇ پەسكويغا چۈشۈرەل-  
مەپتۇ، خاننىش بالىنى كۆتۈرۈپ پادىشاھ ھۇزۇرىغا كىرىپ:  
— ھوي، ھەممىگە قادىر شاھىم، دەردىمگە داۋا، مۇڭ-  
لىرىمغا ناۋا باشپاناھىم، بۇ شۈمتەكلىرىنى قانداق قىلغۇ-

لۇق؟ — دەپتۇ. پادشاھ چالۋا قاپتۇ: نېمە قىلىشقا؟  
 — بۇنى سورىغان بارمۇ؟ يىغلىسا ئۆزىنىڭ ئاغزى،  
 سەن ئۆزۈڭ بىر نېمە قىل، ماڭ! —  
 — ئۇنداق بولسا، جاللاتنى چاقىراي، كاللىسىنى ئال-  
 سۇن.


— ھوي، نېمە دەۋاتىسەن، خوتۇن؟! ئەقلىڭدىن ئاز-  
 دىڭمۇ ياكى شاھزادەمدىن تاندىڭمۇ؟  
 خانىش كۈلۈپ كېتىپ، ئېرىنىڭ ئەمرى پۈتۈلگەن  
 قەغەزنى قولغا ئاپتۇ:

— مانا بۇنىڭغا پۈتۈكلۈك تۇرۇپتۇ، — دەپتۇ  
 خانىش، — شاھزادەم، بىرىنچىدىن، يىغلاشتىن بۇرۇن  
 سىلدىن ئىجازەت ئال-  
 مىدى، ئىككىنچىدىن،  
 يىغلاۋېرىپ ئەمىرلىرىنى  
 كۆزىگە ئىلمىدى. ئۆز  
 دادىسىنىڭ ئەمرىگە  
 بويسۇنمىغان بالىنى  
 دادىسىنىڭ ئەمرىگە بى-  
 نائەن ئۆلتۈرمەك دۇ-  
 رۇس. پادشاھ ئەمرى  
 ئۆز جەمەتىگە كەڭ-  
 رى، پۇقرالارغا جەبرى  
 بولسا، تەڭرى راۋا



كۆرمەيدۇ.

پادشاھ بالىسىنى قۇچىقىغا ئېلىپ بەزلەپ بېقىپتۇ،  
بالا زادى پەسكويغا چۈشمەپتۇ. پادشاھ ئۇنىڭ كۆزىگە قاراپ  
ياشلىرىنى تۆكۈپ، ئەمرى پۈتۈلگەن قەغەزنى ئوچاققا  
تاشلاپتۇ، ئوتتۇز تەڭگە ئالۋاڭنىڭ مېھرىدىن كەچكەن.  
لىكىنى جاكارلاپتۇ. شۇنىڭدىن كېيىن بالا يىغىدىن توخ.  
تاپتۇ. پۇقرالار ئامان - ئېسەن تىرىكچىلىك ئۆتكۈزۈشكە  
باشلاپتۇ.



## يامان خوتۇندىن يىگىتكىن قاچار

بۇرۇنقى زاماندا بىر قورايجى بوۋاي بولغانىكەن. ئۇ -  
نىڭ خوتۇنى ناھايىتى جاۋىلداق، مەرەز ئىكەن، تولا ئۇرۇ -  
شۇپ، كەلسە - كەلمەس تىللاۋېرىپ، بوۋايغا كۈن كۆر -  
سەتمەيدىكەن.

بىر كۈنى بوۋاي قورايلىقتىن كەچ قايتىپ كەپتۇ. ئۇ  
كېلىشى ھامان خوتۇنى: «سېنىڭ شۇ يەردە بىر نېمەڭ بار،  
بولمىسا نېمىگە كەچ قالدىڭ؟» دەپ كۈنلەپ غوۋغا چىقىد -  
رىپتۇ. بۇ ئىش ھېرىپ كەتكەن بوۋايغا ناھايىتى ئار كەپ -  
تۇ. ئەتىسى خوتۇن بوۋاي بىلەن قورايلىقنى تەكشۈرمەككە  
بىللە بېرىپتۇ. ئۇ قېلىن قورايلىقنى ئاختۇرمىەن دەپ،  
بىر چوڭقۇر قۇدۇققا چۈشۈپ كېتىپتۇ. بوۋاي يامان خو -  
تۇندىن قۇتۇلغىنىغا خۇش بوپتۇ، لېكىن يەنە، يامان بول -  
سىمۇ، كۆپ ۋاقىت ئۆي - ئوچاقلىق بولغانىدۇققۇ، دېگەن  
ئويغا كەپتۇ. قۇدۇققا ئارغامچا ساپتۇ. ئارغامچىغا يامىشىپ  
مومايىنىڭ ئورنىغا بەزگەك جىن چىقىپتۇ.

— ھوي، سەن نېمىسەن؟ — دەپ سوراپتۇ بوۋاي.

— مەن بەزگەك جىنى ئىدىم، بۇ قۇدۇق مېنىڭ ئۇ.  
زۇن يىللىق ماكانىم ئىدى، بۈگۈن بىر جاۋىلداق قېرى  
خوتۇن چۈشۈپ، ماڭا ئارام بەرمىدى، سەن ئارغامچا تاشلىدى.  
مىساڭ، ئۇ مېنى ئۆلتۈرۈپ قوياتتى، قۇتۇلدۇرغىنىڭغا  
رەھمەت ! مەن سېنى ئارمىنىڭغا يەتكۈزىمەن، — دەپتۇ  
بەزگەك جىنى.

— قانداق قىلىپ سەن مېنى ئارمىنىڭغا يەتكۈزەلەي.  
سەن؟ — دەپ سوراپتۇ بوۋاي.

— مەن يۇرتىنىڭ ئۇلۇغىغا بېرىپ چاپلىشىمەن، —  
دەپتۇ بەزگەك جىنى، — ئۇ دەررۇ بەزگەك كېسىلىگە گە.  
رىپتار بولىدۇ، سەن ئۇنى ساقايتىدىغان تېۋىپ بولسىەن.  
سەن ئۇنىڭ قېشىغا بېرىپ «ئايىتەلكۈرسى» نى ئوقۇيسەن،  
شۇ چاغدا مەن ئۇنىڭدىن ئاجراپ باشقىسىغا يۇقىمەن. سا.  
قاينغۇچى بولسا، ساڭا نۇرغۇن ھەق تۆلەيدۇ. شۇنداق قىل.  
لىپ، باي بولۇۋالسىەن، ئوتۇنچىلىقتىن قۇتۇلۇپ، جاپا -  
مۇشەققەتتىن نېرى بولسىەن.

بۇ ئەقىل ئوتۇنچى بوۋايغا مايدەك يېقىپتۇ. شۇنىڭدىن  
كېيىن رازىلىق بېرىپ، خوتۇننى قۇدۇقتا قالدۇرۇپ، جىن  
بىلەن كېتىپتۇ.

كۈنلەردىن كۈنلەر ئۆتۈپتۇ، بوۋاي نۇرغۇن بەزگەكلەرنى  
ساقايتىپ، باي بولۇپ كېتىپتۇ. شۇ چاغدا جىن بوۋايغا:  
— ھەي بوۋاي، سەن ئەمدى باي بولدۇڭ، تۇرمۇشۇڭ  
ياخشىلاندى، ئەمدى مەنمۇ ئۆز ئالدىمغا ئوقىتىمنى قىل.


سام، سەن ماڭا ئىجازەت بەرسەڭ؟ — دەپ سوراپتۇ.

بوۋاي رازىلىق بېرىپ، ئىككىسى خوشلىشىپ، ياخشىلىقچە ئاجرىشىپتۇ. جىن بولسا، ياقا يۇرتقا بېرىپ، يۇرت چوڭىغا يۇقۇپتۇ. يۇرت چوڭى ھېچ ئىلاج قىلىپ ساقىيالا-مىغاندىن كېيىن، بەزگەكنى ساقايتىشتا داڭقى چىققان ھېلىقى بوۋاينى چاقىرتىپ كەپتۇ. بوۋاي يۇرت چوڭىنىڭ ئۆيىگە كىرىپ، ھېلىقى بەزگەك جىننىڭ يۇرت چوڭىغا چاپلىشىۋېلىپ ئولتۇرغىنىنى كۆرۈپتۇ. ۋەدىسىنى بۇزۇپ كەلگەن بوۋاينى كۆرگەن جىن بوۋايغا رەنجىپ:

— قېنى ۋەدە؟ ئىككىمىز ۋەدە قىلغانغۇ، ھەرقايسىمىز ئۆز ئالدىمىزغا كۈن كۆرمەك بولغانغۇ، — دەپ كا-يىپتۇ.

— كايما، — دەپتۇ بوۋاي.

— ۋەدىمىز بويىچە سەن مەن چاپلاشقان ئادەمنى سا-قايتىشقا كەلمەس بولغانىدىڭغۇ؟ — دەپ، جىن قۇيقا چاچ-



لىرىنى تىك قىپتۇ.

— توختا، سەۋر قىل، مەن بۇنى ساقايتقىلى كەلمە.

دىم، سېنى ئىزدەپ كەلدىم، — دەپتۇ بوۋاي.

— مېنىڭدە نېمە ئىشنىڭ بار؟ — دەپتۇ جىن.

— ئېسىڭدە بارمۇ؟ ھېلىقى يامان خوتۇنمۇ قۇدۇقتىن

چىقىۋاپتۇ. ئۇ تاڭ ئاتقۇچە سېنى تۇتۇپ بەر دەپ، مېنى

قىيناپ چىقتى. سېنى تۇتۇپ بەرمىسەم، ئۇ مېنى ئۆلتۈ-

رىدۇ، مانا شۇنىڭ ئۈچۈن كەلدىم، — دەپتۇ بوۋاي.

بەزگەك جىنى ناھايىتى قورقۇپ كېتىپ بوۋايغا:

— خۇدا ھەققىدە بىر قوشۇق قېنىمنى تىلەيمەن،

مېنى ئۇ خوتۇنغا تۇتۇپ بەرمە، ھەرقانداق بەزگەكنىڭ قو-

لىنى سىيپاپلا قويساڭ، دەررۇ ساقىيدۇ. سەن بەزگەك تې-

ۋىپى بولۇپ قال، مەن يامان خوتۇنۇڭدىن قۇتۇلاي، —

دەپ، بوۋاينىڭ پۇتلىرىغا ئېسىلىپ، يىغلاپ يالۋۇرۇپتۇ.

شۇنىڭدىن كېيىن بوۋاي ياقا يۇرتنىڭ چوڭىنىڭ قو-

لىنى سىيپاپ قويۇپلا ساقايتىپتۇ. بەزگەك جىنى بارسا

كەلمەس شەھەرگە كېتىش ئۈچۈن، ئىشكىتىن چىقىۋات-

قاندا، بوۋاي ئۇنىڭغا:

— ھەي، يامان خوتۇنۇم كېلىۋاتىدۇ! — دەپتىكەن،

بەزگەك جىنى يار تەرەپكە قاراپ قېچىپتۇ.

«ياماندىن يار بويى بىلەن قاچ» دېگەن ماقال شۇنىڭدىن

قايتىكەن.

## توخۇنى يىلداچالساڭ

بۇرۇن - بۇرۇنقى، بۆرە خىزىرتى، تۈلكە ۋەزىرتى. ئا-  
تام تۇغۇلمىغان، ئانام تۆرەلمىگەن، مەن چوڭ ئاتامنىڭ پا-  
دەسىنى بېقىپ يۈرگەن زاماندا، بىر كەمبەغەل ئېشىكىنى  
توقۇپ، يۈك - تاقلارنى ئارتىپ، ئارغامچىدا تارتىپ، نەق  
ئۈستىگە ئولتۇرۇپ، باشقا بىر يۇرتقا يول ساپتۇ، بىر  
جايغا كېلىپ ئېشىكىنى سېتىپتۇ، يۈك - تاقلارنى يۈ-  
دۈپتۇ، ماڭا - ماڭا مەنزىلگە يېتەلمەپتۇ ياكى يېنىپ ئۆز  
جايغا كېتەلمەپتۇ، يەنە مېڭىپتۇ، قورساقلىرى ئېچىپتۇ،  
ئاچلىقتىن ھالسىزلىنىپ ئاران دېگەندە تاغلارنى ئېچىپتۇ،  
ئوتتۇز كۈن بولغان قاتتىق ناننى ئاغزىغا تىقىپتۇ، چىشى  
ئۆتمەپتۇ، قاتتىقراق چىشلىگەنكەن، ئىككى چىشى سۈ-  
نۈپتۇ، ئاغزىدىن قانلار ئېقىپتۇ. بۇ بىچارە ئاچچىقىغا پا-  
لىماي، ھېچ نەرسىگە قارىماي مېڭىپتۇ، تاغ - دەشتلەرنى،  
چۆل - جەزىرىلەرنى، پاتقاق - سازلىقلارنى، ئادەم يەيدىغان  
يىرتقۇچ ھايۋانلار ياشايدىغان قېلىن ئورمانلىقلارنى بېسىپ  
ئۆتۈپتۇ، شۇنداق قىلىپ، بىر يۇرت ئىچىگە كىرىپتۇ،

كره ي دېسە ئۆي يوق، مەنەي دېسە ئېتى يوق، يەي دېسە  
نېنى يوق، ئېغىر ئەھۋالدا قايتۇ، قانداق قىلىشنى بىل-  
مەي، ھېچنېمىنى سەزمەي يۇرتنى ئارىلاپ مېڭىپتۇ، بىر  
مومايىنىڭ ئۆيىگە كېلىپ، بىر كېچە قونۇشنى ئۆتۈنۈپتۇ.  
موماي بېخىل ئىكەن، كىرگۈزمەپتۇ. بىچارە ئادەم يالۋۇرۇپ  
تۇرۇۋاپتۇ. ئاخىر ئۇنىڭدىن قۇتۇلالماسلىققا كۆزى يەتكەن  
موماي تەسلىكتە ئۆيىگە كىرگۈزۈپتۇ.

مومايىنىڭ ئىككى ئوغلى بار ئىكەن، بالىلارنىڭ بىرى  
ئوچاققا ئوتۇن سېلىۋاتقانكەن، قازاندا توخۇ گۆشى بار  
ئىكەن. بىر چاغدا شورپا قايناپتۇ - قايناپتۇ، لېكىن مو-  
ماي ئالماپتۇ. يەنە ئوت قالاپتۇ. شورپىنىڭ تەمى ئوچاق  
ئالدىدىكىلەرنى جەلپ قىپتۇ. مومايىنىڭ بالىلىرى شورپىنى  
ئۇسۇشقا ئۈندەپتۇ. موماي توخۇنىڭ گۆشى قازاندا پىشىپ  
كەتسىمۇ، يولۇچىدىن قىزغىنىپ، بالىلىرىنىڭ بېقىنىدىن  
چىمداپ، كۆزلەپ.



رىنى چىمىلدىتىپ  
قويۇپتۇ. بالىلىرى  
شۈك بوپتۇ. تۈن  
يېرىملىشىپتۇ.  
ئىككى بالا  
ئۇخلاپتۇ. يولۇچى  
مومايغا ئۆزىنى  
سەھەردە ئويغىتىپ

قويۇشنى ئېيتىپ يېتىپتۇ، مومايمۇ ئۇخلاپتۇ. موماينىڭ  
ئۆزىمۇ، بىچارە بالىلىرىمۇ، يولۇچىمۇ ئاچ يېتىپتۇ.  
يولۇچىنىڭ قورساقلىرى ئاچ، ئۇيقۇسى كەلمەپتۇ.  
ئاستا ئورنىدىن تۇرۇپتۇ، قازاندىكى توخۇ شورپىسىدىن  
بىر قاچا ئىچىپتۇ، توخۇ گۆشىنى بەلۇغىغا تۈگۈپتۇ، مو-  
ماينىڭ بىر پاي ئاياغ كىيىمىنى قازانغا سېلىپ قويۇپ،  
موماينى ئويغىتىپتۇ. موماي:

— تېخى توخۇ چىللىمدى، سەل يېتىپ ئاندىن مې-  
نىڭ، — دەپتۇ. يولۇچى:

— توخۇنى يولدا چىللىتارمەن، — دەپ ئۆيدىن چى-  
قىپ كېتىپتۇ.

موماي ئىشكىنى ئېيتىپ، لېگەننى يۇيۇپتۇ، «توخۇ  
گۆشى»نى ئاپتۇ، شورپىسىنى ئۇسۇش ئۈچۈن قاچا يۇغىلى  
تۇرۇپتۇ. بالىلىرى كۈتۈپتۇ، لېگەندىكى «گۆش»نى تارتىپ-  
تۇ، قولغا چىقماپتۇ. موماي كېلىپ پىچاقتا كېسىپ با-  
لىلىرىغا بېرىپتۇ. بالىلىرىنىڭ چىشى ئۆتمەپتۇ، موماي  
«مېيى» بار يەردىن كېسىپ ئاغزىغا سالغان بولسىمۇ، چى-  
شى ئۆتمەپتۇ. تاڭ يورۇپتۇ، قارىسا ئۆزىنىڭ بىر پاي كە-  
شىسى لېگەندە تۇرغۇدەك.

شۇنداق قىلىپ، پىخسىق موماي مېھماندىن توخۇنى  
قىزغىنىپ، زىمىستاندا كىيىدىغان ئاياغ كىيىمىدىنمۇ ئاي-  
رىلىپتۇ. مۇساپىر يولۇچى ياغ يەپتۇ، موماينىڭ كۆڭلى  
داغ بوپتۇ.

## ئىككى ئالدامچى

ئۆتكەن زاماندا ئىككى ئالدامچى بولغانىكەن. بىرى كۈنئەھەرلىك باقى، يەنە بىرى يېڭىشەھەرلىك ساقى ئىدى. كۈنلەرنىڭ بىرىدە بۇ ئىككى ئالدامچى يېڭىشەھەر بىلەن كۈنئەھەر ئوتتۇرىسىدا ئۇچرىشىپ قاپتۇ. باقىنىڭ دۈمبىسىدە بىر قاپ قوي قۇمىلىقى، ساقىنىڭ دۈمبىسىدە بىر قاپ تۆگە مايىقى بار ئىكەن.

— ئەسسالامۇئەلەيكۇم، ساقى، نەگە كېتىپ بارىسەن؟ —

دەپ سوراپتۇ باقى.

— سىلەرنىڭ شەھەرگە كېتىپ بارىمەن، ئۇ ياققا يا. ئاق قىممەت دەپ ئاڭلىدىم، مۇنۇ يوغان ياڭاقلارنى پۇل قىلىپ كېلەي، — دەپتۇ ساقى.

— ھە، مەنمۇ سىلەر تەرەپكە كېتىپ بارىمەن، —

دەپتۇ باقى، — سىلەرنىڭ شەھەردە ئۈزۈم قىممەت دەپ ئاڭلاپ، بىر قاپ ئۈزۈم ئېلىپ كېتىپ بارىمەن.

باقى ساقىنى ئالدىماقچى بولۇپ:

— ئىككىمىز بىكارغا ۋاقتىمىزنى زايە قىلمايلى!

ئۇنىڭدىن كۆرە، ساتقىلى ئېلىپ كېتىپ بارغان نەرسىلىرىدە.  
مىزنى تېگىشىپ، ھەرقايسىمىز ئۆز شەھىرىمىزگە ئاپىرىپ  
ساتساق بولمامدۇ؟ — دەپتۇ.

— ئۇنداق بولسا قاپلىرىمىزنىڭ ئاغزىنى ئاچمايلا  
تېگىشەيلى، — دەپتۇ ساقى.

شۇنداق قىلىپ، ئىككىسى مۇرىلىرىدىكى قاپلىرىنى  
ئالماشتۇرۇپ، ئۆز مەھەللىلىرىگە قاراپ ئۇچقاندەك راۋان  
بويۇتۇ. ھەر ئىككىسى ئۆيلىرىگە ھاسىراپ — ھۆمۈدەپ يې-  
تىپ كېلىپ، قاپلىرىنى ئېچىپ كۆرۈپ باقسا، بىرىنىڭ-  
كىدىن قوي قۇمۇلىقى، يەنە بىرىنىڭكىدىن تۆگە مايىقى  
چىقىپتۇ. ھەر ئىككىلىسى «خەپ» دېگىنىچە دېمىنى ئى-  
چىگە يۇتۇپتۇ — دە، يولى كەلگەندە بىر — بىرىنى راسا  
بىر قاپقانغا چۈشۈرۈپ، پۇخادىن چىقىشنى كۆڭلىگە پۈكۈپ  
قويۇپتۇ.

كۈنلەر ئۆتۈپ باقى بىلەن ساقى يەنە ئۇچرىشىپ قاپتۇ.

— يول بولسۇن؟ — دەپتۇ باقى ساقىغا.

— جېلىل باينىڭكىگە ئىش ئىزدەپ كېتىپ باردە.

مەن، — دەپتۇ ساقى.

— ئۇنداق بولسا مەنمۇ باراي، ئىككىمىز بىللە ئىش-

لەپ قالساق ياخشى ئەمەسمۇ؟ — دەپتۇ باقى.

جېلىل بايغا مال بېقىپ بېرىشكە بىرمالچى، چوڭ

قورۇسىنىڭ ئىشلىرىنى قىلىپ بېرىشكە بىر مالاي لازىم

ئىكەن. باقى مال باقماقچى، ساقى باي قورۇسىنىڭ ئىش-

لىرىنى قىلماقچى بولۇپ ئىشقا كىرىشىپتۇ.  
باقى ئەتىگەن تۇرۇپ، بىر پارچە قاتتىق ناننى قوينىغا  
سېلىپ، بىر قوتان مالنى ھەيدەپ چىقىپ كېتىدىكەن. ئۇ  
دالدا ئەتىدىن - كەچكىچە كۈنگە قاقلىنىپ، ئۇسسۇزلۇق -  
تىن سۇغا زار بولغاننىڭ ئۈستىگە، تارىلىپ كەتكەن  
ماللارنى يىغمەن دەپ، قوش جاپا تارتىدىكەن. تاپىنىغا  
كىرگەن تىكەنلەر پۈتىدىن قان ئېقىتسا، تاپاندىن ئۆتكەن  
ئىسسىق كۆزىدىن ياش چىقىرىدىكەن. باقى بىرىنچى كۈنىلا  
شۈنچىلىك ھېرىپ كېتىپتۇكى، ئېلىپ كەلگەن قاتتىق  
ناننى يېيىشكىمۇ دەرمانى قالماي، كەچقۇرۇن ئۆلەي -  
ئۆچەي دەپ ئۆيگە ئاران يېتىپ كەپتۇ.

باي ئۆيىنىڭ ئىشىمۇ ساقىغا ئاسان چۈشمەپتۇ. ئۇ -  
نىڭغا ئازراق دەم ئېلىپ، بىرەر چىشلەم بىر نەرسە يەۋې -  
لىشىقىمۇ ۋاقىت چىقماپتۇ. ئۇ راسا ھېرىپ، ھالى قالماي،  
ھويلا سۈپۈرۈۋاتقاندا، توپىنىڭ ئارىسىدىن بىر كۈمۈش پۇل  
تېپىۋېلىپ، شۇنىڭ بىلەن كۆڭلى توق بولۇپ، باقى كەل -  
گەندە راسا ماختىنىپ، ئۇنى بىر ئالداشنى كۆڭلىگە  
پۈكۈپتۇ.

كەچلىكى ئۇلار ئوچاقنىڭ بېشىدا ئولتۇرۇپ پاراڭ  
سېلىشقا باشلاپتۇ:

— پاھ، ئاغىنە! مالچى بولۇش نېمىدېگەن ياخشى،  
تېپتىنچ، راھەت، مالنى يىغىپ قويسەن - دە، ئۇخلاي -  
سەن، ئۇزاق كۈننى ئۇيقۇ بىلەن ئۆتكۈزسەن. ئۆيگە كەل -

گەندە، باي ئاتام بىلەن ئاغچا ئاپام قەنت بىلەن چاي، بو-  
غۇرساق بىلەن ماي بېرىدۇ. نېمە يەيمەن، نېمە ئىچىمەن  
دېسەڭ، شۇ تەييار. شۇڭا، قوينۇمدىكى نېنىمنى يېگىنىم  
يوق، كۆردۈڭمۇ؟ — دەپتۇ باقى.

— ئۆي ۋە ھويلا ئارامنىڭ ئىشىمۇ يوقنىڭ ئورنىدا  
ئىكەن، بارلىق ئىشنى بىردەمدە تۈگىتىۋېتىسەن — دە،  
ئاندىن بوشاپ قالدىكەنسەن، شۇنىڭ بىلەن قىلىدىغان  
ئىش يوق، ئۇسسۇل ئويناپ كېتىمەن. باي ئاكام بىلەن  
ئاغچا ھەدەمگە ئۇسسۇلۇم يېقىپ كەتكەن بولسا كېرەك،  
«بەللى يىگىت!» دەپ ماڭا بىر مۇنچە پۇل بەردى، كەچ-  
كىچە خەجلىسەم يەنە بىرى ئېشىپ قالدى، — دەپ ھېلى-  
قى تېپىۋالغان كۈمۈش پۇلنى كۆرسىتىپتۇ ساقى. پۇلنى  
كۆرۈپ باقىنىڭ كۆزى قىزىرىپتۇ — دە، ساقىنى ئالدى-  
ماقچى بولۇپ:

— بىراق، مال باققاندا ئادەم يالغۇزچىلىقتا زېرىكىپ  
كېتىدىكەن، — دەپ كۆزىنىڭ قۇيرۇقىدا ساقىغا قاراپ  
قويۇپتۇ.

— ئۇنى بىر دېمە! بۇ يوغان ھويلىدىكى تۆت تامنىڭ  
ئىچىدە مەنمۇ زېرىكىپ كېتىدىكەنمەن، — دەپتۇ ساقى.  
— بولمىسا ئىشلىرىمىزنى تېگىشىمىزمۇ يا؟ — دەپ-  
تۇ ھەر ئىككىلىسى تەڭلا.

ئەتىسى ساقى مال بېقىشقا چىقىپ، ئەتراپقا پىتىراپ  
كەتكەن ماللارنى يىغالماي جېنى تۈمشۈقىغا يېتىپتۇ،

ئۆزىنىڭ ئالدىنغانلىقىنى سېزىپ «خەپ» دېگىنىچە باينىڭ ماللىرىنى تاشلاپ قېچىپ كېتىپتۇ. باقمۇ ھويلىنىڭ ئىشلىرىنى تۈگىتەلمەي كۆرمىگەننى كۆرۈپتۇ، كەچكە يېقىن بولالماي ئۇمۇ قۇيرۇقىنى تىكىۋېتىپتۇ.

كۈنلەرنىڭ بىرىدە ئۇلار ئىككىسى يەنە ئۇچرىشىپ قاپتۇ. «قوشماق مېغىزدەك يېقىن دوستلار تۇرۇپ، نېمە ئۈچۈن بىر - بىرىمىزنى ئالداپ يۈرمىز؟ ئۇنىڭدىن كۆرە ئىناق بولۇپ، باشقىلارنى بابلايلى» دېيىشىپتۇ ئۇلار. مەسەلىھەتلىشىپ خاننىڭ خەزىنىسىنى ئوغرىلىماقچى بولۇشۇپتۇ. باقى بىر ئارغامچا، ساقى بىر ساندۇقنى ئېلىپ، خان-

نىڭ خەزىنىسىگە كېچىلەپ يېتىپ كەپتۇ. ئۇلار قاراۋۇللارنىڭ ئۇخلاپ قالغان ۋاقتىدىن پايدىلىنىپ، خەزىنىنىڭ ئۈستىدىن تېشىپتۇ. باقى ساقىنى ساندۇققا سېلىپ ئارغامچا بىلەن خەزىنىگە چۈشۈرۈپتۇ. سا-




قى ساندۇقتىن چىقىپ، چوڭقۇر خەزىنىنىڭ تېگىدىكى  
ئالتۇنلارنى كۆرۈپ ھەيران بوپتۇ، ساندۇقنى يېرىمىغىچە  
ئالتۇنغا توشتۇرۇپ، باقىغا قاراپ:

— يېرىم ساندۇق بولسا بولارمۇ؟ — دەپ سوراپتۇ.  
— توشتۇر، توشتۇر، لىق توشتۇر! — دەپتۇ باقى.  
ئاغىنىسىنىڭ خۇي — پەيلىنى بىلگەن ساقى ساندۇقنى  
لىق توشتۇرۇپ بەرسەم، ساندۇقنى تارتىۋېلىپلا، مېنى  
تاشلاپ قاچمىسۇن، دەپ ئويلاپتۇ — دە، ساندۇقنىڭ ئىچىگە  
ئۆزى چۈشۈپ «تارت!» دەپتۇ. ساندۇقنىڭ ئاغزى يېپىلا —  
يېپىلمايلا باقى ساندۇقنى بار كۈچى بىلەن تارتىۋاپتۇ. ئاز-  
دىن ئۇ ھېلىقى تۆشۈكتىن خەزىنە ئىچىگە قاراپ:

— ھەي قارا يۈز، مېنى ئالداپ نېمە ئىشلارنى قىل-  
مىغانىدىڭ؟! ئەمدى مەن ئالتۇننى ئالدىم، سەن خەزىنىدە  
قالدىڭ. ئەتە ئۆزۈڭنى داردا كۆرىسەن، — دەپ، شامال  
ھەيدىگەن قامغاقتەك يولغا راۋان بوپتۇ، لېكىن، خەزىنە  
يېنىدىن ئانچە يىراققا بارمايلا نەپسى تاقىلداپ ئالتۇنلارنى  
كۆرۈپ باققۇسى كېلىپ كېتىپتۇ، ساندۇقنى يەرگە قويۇپ  
ئاغزىنى ئېچىپتۇ. شۇ چاغدا ساندۇق ئىچىدىكى ساقى:

— ھۇي قارا نىيەت، سەن مېنى ئۆلۈمگە تۇتۇپ بەر-  
مەكچىمىدىڭ؟! — دېگىنىچە ئىرغىپ قويۇپ باقىغا ئې-  
سىلىپتۇ. ئاجرىتىدىغان ئادەم يوق، بۇ ئىككىسى بىر —  
بىرىنى تازا مۇشتلاپ، ئاغزى — بۇرنى قان بولۇشۇپتۇ. پا-  
دشاھنىڭ خەزىنىسى ئەتراپىدا ئۇخلاۋاتقان لەشكەرلەر بۇ

ئوپۇر - توپۇرنى ئاڭلاپ، ئۇيقۇلىرىنى ئېچىپ كېلىپ قا-  
 رىسا، بىر ساندۇق ئالتۇننىڭ يېنىدا ئىككى ئادەم مۇشت-  
 لىشىۋاتقۇدەك. لەشكەرلەر ئۇلارنىڭ پۇت - قوللىرىنى  
 باغلاپ ئوردىغا ئېلىپ مېڭىپتۇ. ئەتىسى ئۇلارنىڭ خەزىنى-  
 گە تەگكەن ئوغرىلار ئىكەنلىكى مەلۇم بولۇپ، ھەر ئىككى-  
 لىسى دارغا ئېسىلىپتۇ. «يالغانچىنىڭ قۇيرۇقى بىر تۇتام»  
 دېگەن سۆز ئەنە شۇنىڭدىن قالغانىكەن.



## ئىككى ھۈرۈننىڭ ئۈلۈمى

ئىلگىرىكى زاماندا ھاسان دەۋلەك ۋە ساۋۇت قاپاق دېگەن ئىككى ھۈرۈن بولغانىكەن. ئۇ ئىككىسى ناھايىتى ھۈرۈن ئىكەن. ئۇلار ئاتىسىنىڭ تاپقىنىنى يەپ، ئۆزلىرى زادى ئىشلىمەيدىكەن، ئەتىدىن - كەچكىچە دۈمبىسىنى تامغا يۆلەپ ئاپتاپقا قاقلىنىپ ئولتۇرۇپ باشقىلارنىڭ غەي-ۋىتىنى قىلىدىكەن.

شۇنداق قىلىپ يۈرۈپ، ئۇلار ئاتا - ئانىلىرىنىڭ كۆ-زىگىمۇ يامان كۆرۈنۈپ قاپتۇ. كۈنلەردىن بىر كۈنى ئۇلارنى ئاتا - ئانىلىرى ئۆيىدىن قوغلاپ چىقىرىۋېتىپتۇ. ئۇلار قورسىقىغا بىر پارچە نانمۇ تېپىپ يېيەلمەي، بىر نەچچە كۈن ئاچ يۈرۈپتۇ. بىر كۈنى ئاخشىمى ئۇلار تونۇر بېشىدا ئولتۇرۇپ ئەمدى نېمە قىلىش كېرەكلىكى توغرىسىدا مەسلىھەتلىشىپتۇ.

— ئىشلىمىسىمۇ يېمەك - ئىچمەك، كىيىم - كې-چەك تەييار بىر يەرلەرگە كەتسەك ياخشى بولاتتى - دە،

قەيەردە شۇنداق ياخشى يەرلەر بار ئىكەن؟ — دەپتۇ ھاسان دەۋلەك.

— كىم بىلىدۇ، يەر يۈزىدە ئۇنداق يەرلەر بارمۇ، يوقمۇ، لېكىن ئاسماندا بولسا كېرەك، چۈنكى ئاسماندا پە- رىشتىلەر ۋە باشقا خاسىيەتلىك مەخلۇقلار ياشايدۇ دېيىدۇ. — دەپتۇ ساۋۇت قاپاق.

— ئۇنداق بولسا، بىزمۇ شۇ ئاسمانغا چىقىپ كېتەيلى، بۇ مېھنىتى كۆپ يەرلەردە خار بولۇپ نېمە قىلىمىز؟ — دەپتۇ ھاسان دەۋلەك.

— مەيلى، چىقساق چىقىپ كېتەيلى، ئەمما قانداق چىقىمىز؟ ئاسمانغا يەتكۈدەك ئۇزۇن شوتا تېپىپ بولامدۇ- كەن؟ — دەپتۇ ساۋۇت قاپاق.

— ئاسمانغا يەتكۈدەك ئۇنداق ئۇزۇن شوتغۇ تېپىل- ماس، لېكىن شوتىسىز چىقىشنىڭ يولى بار، — دەپتۇ ھاسان دەۋلەك.

— قانداق؟ — دەپ سوراپتۇ ساۋۇت قاپاق.  
— تاغدىكى ھاڭدا بىر سۈمۈرغ قۇشنىڭ ئۇۋىسى بار. مەن ئۇنى بىر كۈنى ئاتامغا ئەگىشىپ تاغقا بارغاندا كۆر- گەنمەن. بىر ئامال قىلىپ ئەنە شۇ قۇشنى تۇتۇۋالساق ئاسمانغا شۇ ئاچىقىپ قويدۇ، — دەپتۇ ھاسان دەۋلەك.  
— بۇ ياخشى گەپكەن، مەيلى، بولمىسا، ئەتىلىككە شۇنداق قىلىلى، — دەپتۇ ساۋۇت قاپاق.

ئىككى ھۈرۈن ئاخىر شۇ مەسلىھەتكە كەپتۇ — دە،

ئەتىسى سەھەر تۇرۇپ تاغقا قاراپ مېڭىپتۇ. بىر ۋاقتلار -  
 دىن كېيىن تاغقا يېتىپ كېلىپ ھاڭدىكى سۇمۇرغ قۇش -  
 نىڭ ئۇۋىسىنى تېپىپتۇ ۋە ئۇنىڭ يېنىغا يوشۇرۇنۇپ يې -  
 تىۋاپتۇ. كۈن چۈشتىن ئېگىلگەن ۋاقتتا سۇمۇرغ قۇش  
 غۇيۇلداپ ئۇچۇپ كېلىپ ئۇۋىسىغا قونۇشى بىلەن، ھاسان  
 دەۋلەك قۇشنىڭ بىر پۇتىنى مەھكەم تۇتۇۋاپتۇ - دە،  
 دوستىغا:

— مېنىڭ پۇتۇمنى تۇت ! — دەپ ۋارقىراپتۇ. ساۋۇت  
 قاپاق شۇ زامان دوستىنىڭ پۇتىنى تۇتۇپتۇ. قۇش قورققى -  
 نىدىن يەنە ھاۋاغا كۆتۈرۈلۈپ ئۇچۇپتۇ. شۇنداق قىلىپ،  
 ساۋۇت قاپاق ھاسان دەۋلەكنىڭ پۇتىنى تۇتۇپ، ھاسان



دەۋلەك بولسا قۇشنىڭ پۇتىنى تۇتۇپ پۇلاڭلىغىنىچە ئاس-  
مانغا كۆتۈرۈلۈپتۇ. قۇش بۇلارنى يەتتە قات بۇلۇتلارنىڭ  
ئۈستىگە ئېلىپ چىقىپ ئەگىپ يۈرۈپتۇ.


— ئاسمانغا يېتەي دېدۇقمۇ؟ قوللىرىم تېلىپ كەتتە-  
غۇ؟ — دەپ سوراپتۇ ساۋۇت قاپاق.

— ھەئە، ئاز قالساق كېرەك، تۆشۈكى كۆرۈنۈپ قال-  
دى، — دەپ جاۋاب بېرىپتۇ ھاسان دەۋلەك ئۈستىدە بىر  
نەرسىنىڭ قارىسىنى كۆرۈپ.

— ئاسماننىڭ تۆشۈكى قانچىلىك بار ئىكەن؟ بىز پا-  
تىمىز مېكەن؟ — دەپ سوراپتۇ ساۋۇت قاپاق.

ھاسان دەۋلەك ئۈستىدىكى تۆشۈك دەپ ئويلىغان نەر-  
سىنىڭ يوغانلىقىنى كۆرسەتمەكچى بولۇپ:

— مانا مۇنچىلىك بار ئىكەن، — دەپ، قۇشنىڭ پۇ-  
تىنى قويۇۋەتكەنىكەن، ھەر ئىككىلىسى يەرگە پۇلاڭلاپ  
چۈشۈپ، مېچىقلىرى چىقىپ ئۆلۈپتۇ.



## داستخان مەيداندىكى ماجىرا

### 1

ئۆتكەن زاماننىڭ يەر تەۋرىگەن يىلى، جۈمبىل ئەۋد-  
لىنىڭ بىرى كەم ئوتتۇزى ئىكەن. ئوچاق مەملىكىتىنىڭ  
قازان شەھىرىدە ئولتۇرۇشلۇق مانتىگۈل بېگىمنىڭ چوڭ  
قىزى چۆچۈرە بۇۋىم پۈتۈن غىزا ئەر بابلىرىنى يىغىپ  
توختام سۆھبىتى قىلىش نىيىتىدە، داستخان مەيدانىنى  
تۈزۈپ، غىزا مېھمانلىرىنىڭ بىر - بىرلەپ كېلىشىنى  
كۈتۈپ تۇردى. مىسكەر شەيخ ئاخۇنۇمنىڭ بېقىۋالمىش،  
رەڭگىروىي سارغايغان يايپاڭ چىلاپچا شالدام غوجا، ئۇنىڭ  
كەينىدىن تۈچ مەخسۇمنىڭ ئامراق ئوغلى ئاپتۇۋا مەخسۇم  
نازۇك بويۇنلىرىنى غازدەك سوزۇپ كىرىپ، تەۋەززۇ بىلەن  
مېھمانلار بىلەن بىر - بىرلەپ كۆرۈشۈپ چىقىپ كەتتى.  
قازان شەھىرىنىڭ بۇرۇنقى مەرھۇم پادىشاھىنىڭ چوڭ  
خوتۇنى لۇڭگە خان ھاجىم ھەرەمدىن كەلگۈچە پالەچ كې-  
سىلىگە مۇپتىلا بولۇپ تېز مېڭىشتىن قايتىكەن، ئۇمۇ  
ئارقىدىنلا قانچە غەيرەتلەر بىلەن سۆرىلىپ كېلىپ مېھ-

مانلار بىلەن قولمۇ قول كۆرۈشۈپ چىقىپ كەتتى.  
بۇ ۋاقىتتا ئۆينىڭ تاشقىرىسىدا، ئالتۇن ئىشتان  
كەيگەن بۈزرۈك خوجىنىڭ مۇرىتلىرىدىن بولغان ھەزرىتى  
ساماۋار پىرىم ئەتراپىغا چەينەك ھاپىزلىرىنى يىغىپ،  
زىكرى - سۆھبەت باشلىماقتا ئىدى. شۇ ئەسنادا جاراڭ -  
جۈرۈڭ، داغدۇغا بىلەن، يۇرتنىڭ ياشلىرىدىن بولغان پىيالىھ  
يىگىتلەر سەپ - سەپ بولۇپ مەيدانغا يېتىپ كەلدى. ئۇ -  
دىن كېيىن، تاشقىرىدىن ھەيۋەت بىلەن «پوش - پوش!»  
دېگەن سۈرلۈك ئاۋاز ئاڭلاندى. بۇ تاشقىرىدىكى ساماۋار  
پىرىمنىڭ ئاۋازى بولۇپ، ئۇنىڭ پوش - پوشلىرى چەينەك  
مۇرىتلىرىنىڭ قىيا - چىيالىرى بىلەن پىيالىھ يىگىتلىرى -  
نىڭ ۋاڭ - چوڭلىرىنى پەسەيتتى. بىراق، پىيالىھ يىگىت -  
لەر ئاسماننى قوينىغا يوشۇرماقچى بولۇشتى. شۇنىڭ ئۈ -  
چۈنمۇ ئەرلەرنىڭ تۈۋرۈكلىرى لىڭشىپ، جاھان زىلزىلىگە  
كېلىپ كەتتى. ئارقىدىن داستىخان مەيدانغا ئۇزۇن چوڭ  
كوچىدىن «پوش - پوش» دېگەن خۇشامەتلىك ئاۋازلار بىلەن  
پەتنۇس تەختىگە ئولتۇرۇپ، تونۇر ئىقلىمىنىڭ ئەۋلىيالىرى -  
رىدىن ئىككى يېنىدا مۇھاپىزەتچىلەر توختاتقان ھالدا مەزە  
تۆرەم چىنە - چەينەك، قازىكالان ۋە ھاپىزلىرىنى ماڭغۇ -  
زۇپ يېتىپ كەلدى.

پۈتۈن مەيداندىكىلەر مەزە تۆرەمنى زىيارەت قىلىپ  
تۇرۇشىغا، مەجلىسكە ئازادە ۋە سۈپەتلىك كەلگەن سىنچاي -  
خان ھاجىم شاما ھاسىلىرىنى قولتۇقلىرىغا قىستۇرغان،

تىنغان رەڭگىنى قىزارتقان ھالدا پىيالى ھارۋىسىدا مۇلايىم سۈپەت بىلەن بويۇنلىرىنى جىم ئېگىپ ئولتۇرۇشىغا، قات-لىما قازى ئاخۇنۇم چۇۋۇلغان سەللىلىرىنى تۈزەپ، پەرىشان كۆڭلى بىلەن، ھەزرىتى مەزە تۆرەمگە غەزىپى كېلىپ، ئۇ-نىڭ لەشكەرلىرىنى تىرىپىرەن قىلغاندىن كېيىن، مەزە تۆرەمنىڭ دۈپدۈگىلەك سېمىز پالۋانلىرىدىن بولغان سامسا باتۇر، قاتلىما قازىنى يەر بىلەن يەكسان قىلىپ، ئۆزى باداشقانى كەڭ قۇرۇپ ئولتۇردى. ئۇلار شېكەر باغ مەھەل-لىسىدىن مېھمانلار ھۇزۇرىغا يىلدا بىر قېتىم كېلىدىغان بىشەكشۈن ھاجىم، پېلەك - مېلەكلىرىنى تاشلاپ ئالا بە-قەسەم تونلىرىنى كىيىپ كەلگەن كۆكچى نوچى، شېكەر-شۈن خېنىم، ئاقچى بايۋەچچە، سەۋزى نازۇك كېلىنچەك، تاۋۇزجان قارىملارنى نالە - پەريادلىرىغا قۇلاق سالماستىن ئارقا - ئارقىدىن شېھىت قىلدۇرۇۋەتتى. مەرھۇم بىشەك-شۈن ھاجىم، تاۋۇزجان قارىملارنىڭ قانلىرى دەريا - دەريا بولۇپ ئاقتى. تاۋۇزجان قارىمنىڭ مۇبارەك تەسۋىلىرى دانە - دانە بولۇپ داستىخان مەيدانىغا تېرىلىپ كەتتى.

بىر ئازدىن كېيىن ئەھلىمەھەللە ئاخۇنلىرى بۇ شې-ھىتلار شەنىگە سۈرە - تىلاۋەتلەر بىلەن دۇئا قىلىشتى. بىراق، بۇنىڭغا ئوخشاش قان تۆكۈشكە تاقەت قىلالمىغان مەزە تۆرەمنىڭ تومۇرى ھەددىدىن زىيادە كۆپۈپ دەرغەزەپ بىلەن:

— قان تۆكۈشكە سەۋەبچى بولغانلار داستىخان مەيدا-

نغا ھازىر قىلىنسۇن ! — دەپ ئەمر قىلغاندىن كېيىن،  
چۆمۈچ مىرشەپلىرى بىلەن ئىستىقامەت قىلىپ يۈرگەن  
شورپا خوجامنى چىنە كۆلچەكلىرىگە قاچىلاپ، قارىمۇچ  
تەسۋىلىرىنى يانچىپ، يۈزلىرىگە چېچىپ ئېلىپ كېلىشتى.  
شورپا خوجام ناھايىتى قورقۇپ كەتكەنلىكى ئۈچۈن كۆز-  
لىرىنى پارقىرىتىپ تۇرۇشىغا، بۇ ئەيىبنىڭ چۆچۈرە بۇ-  
ۋىدە ئىكەنلىكى مەلۇم بولۇپ، دەرھال چۆچۈرە بۇۋىگە  
دورغا ماڭغۇزۇلدى.

چۆچۈرە بۇۋىم روماللىرىنى باشتىن - ئاخىر ساڭگى-  
لىتىپ، يۇمغاقسۈتتىن ئوسما قويۇپ، چىرايىنى پۈرۈشتۈ-  
رۇپ، چامغۇر بوغچىلىرىنى قولتۇقىغا قىستۇرغان ھالدا،  
دورغىغا تۇتۇق بەرمەي ئۇ بۇلۇڭدىن، بۇ بۇلۇڭغا قېچىپ  
يۈرگەنلىرىدە، ھەزرىتى مەزە تۆرەمنىڭ ئاچچىقى زىيادە  
بولدى - دە، دەرھال قوشۇق دورغىسىغا چۆچۈرە بۇۋىمنى  
سوراققا تارتىش توغرۇلۇق بۇيرۇق چۈشۈردى. چۆچۈرە  
بۇۋىمنىڭ تەختىراۋانى قازان شەھىرىدىكى داس بېگىمگە  
ئامانەت قويۇلدى.

بۇ ماجىرادىن كېيىن، يۇتازا مەخسۇم قاسقان ھۇجىرد-  
سىدىن ئالدىراشلىق بىلەن تەرلەپ - تەپچىپ چىققان پېتى  
جىگەردەك سەللىلىرىنى ئوراپ، بەللىرىنى بوشرىق باغلاپ،  
لېگەن ھارۋىسىغا ئولتۇرۇپ ماڭاي دېيىشىگە، مانتا باداڭ  
قاپاقلىرىنى يۇمۇپ، قورساقلىرىنى دومبايتىپ، ئاتىكاچە-  
لىق بىلەن دەررۇ يۇتازا مەخسۇمنىڭ ئۈستىگە چىقىپ

ئورۇن ئالدى. ئۇلار بىر - بىرىگە ماي تارتىشىپ مەيدان تەرەپكە مېڭىشتى.

بۇ ئەھۋالدىن خەۋەر تاپقان تۇڭشىياڭ ئامبىلى لازا دارېن، شوسەي كوچاڭ، چەيزە شىجاڭ، ئاچچىقسۇ لوزۇڭ، تۇرۇپ شاھىتلار چىنە - تەخسىلەردە ئولتۇرۇپ، چوكا مىلتىقلىرىنى بەتلەپ، شېشە جاڭلىرىنى ئۇرۇپ جاراڭلىد. تىپ مەيدانغا يېتىپ كەلدىلەر. ھەممەيلەن دەرھال ئۆرتىۋېرە بولۇپ ئورۇنلىرىدىن تۇرۇشۇپ ئۇلارنى تۈرگە باشلاشتى.

بىر ئازدىن كېيىن شوسەي كوچاڭنىڭ غەزەپلىك كۆزى مانتا بەگكە چۈشۈپ قالدى. بۇلار بۇندىن بۇرۇن بىرنەچچە قېتىم مەنسەپ ئاداۋىتىدە بولۇشقانىدى. شوسەي كوچاڭ دەرھال پۇتلىرىنى يەرگە ئۇرۇپ لازا دارېنغا ئەر - مەلۇ - مات قىلدىلەر. لازا دارېن مانتا بەگنى كۆرسىتىپ: «چوكا مىلتىق بىلەن ئولتۇرۇپ، ئاچچىقسۇ لوزۇڭنىڭ غەزىپىنى كۆرسىتىپ، قورساقلىرىنى يېرىپ، ئۈچەي - باغرىنى چۇۋۇپ تاشلاپ جازا بېرىڭلار!» دەپ بۇيرۇق چۈشۈردى. تەرەپ - تەرەپتىن «خوش، خوش!» دېگەن تەۋەزۇ كۆتۈرۈلۈپ، ھۆكۈم ئورۇندالدى. كېيىن بۇ پىتنە - ئىغۋاننىڭ سەۋەبچىسى بولغان يۇتازا مەخسۇمنى چەمبەرچاس باغلاپ، تەختىدىن ئاغدۇرۇپ، شاھانە سەللىلىرىنى چۇۋۇپ تاشلاپ، تىرىپىرەن قىلىشقا ھۆكۈم چىقىرىلدى. شۇ ئەسنادا سىز - چاي سۈلھىچىلىرى بۇ ماجىرادىن ئەندىشە قىلىپ تەرەپ - تەرەپكە يۈگۈرمەكتە ئىدى.

بىر ئازدىن كېيىن، كۆپ ئىلتىماسلار ئارقىلىق،  
ھەزرىتى شاھى سۇلتان پولۇ كەپكۈر دۈمباقلىرىنى چې-  
لىپ، چىنە پاساتلىرىنى تەييار قىلىپ، قوۋۇرغا دەرىسىد-  
نى ئېلىپ، بېھى تامغىسىنى بېسىپ، سەۋزە ئوقىيالىرىنى  
بەتلەپ مەيدانغا يېتىپ كەلدى. مەيدانى داستىخانغا يىغىلغان  
پۈتۈن تائام ماشايىخلىرى تارقىلىپ قېچىشقا باشلىدى...

ھەممە ۋەقەدىن خەۋەر تاپقان ھەزرىتى شاھى سۇلتان  
پولۇ داستىخان سورۇنىغا ئولۇغۇزار نەزەر تاشلاپ، ئاخىر  
مۇنداق مەزمۇندا ھۆكۈمنامە ئېلان قىلدى:

بىرىنچى، مانتىگۈل بېگىمنىڭ چوڭ قىزى جۇۋاۋىخان  
يەل باتۇرنىڭ ھەيدىشى بىلەن ئاچچىق ئۈچەي، تاتلىق ئۈ-  
چەي كۈچىلىرى ئارقىلىق تۇرۇمتاي كۆلۈپىشى، كۈزۈچى  
يار بېشى بىلەن كونا داتاڭغا ھەيدەپ كىرگۈزۈلۈپ، تۆشۈك  
دەرۋازىسىدىن قوغلاپ چىقىرىلسۇن !

ئىككىنچى، بۇ پىتنە - ئىغۋانى تۇغدۇرۇشقا سەۋەبچى  
بولغان چۆچۈرە بۇۋى داستىخان مەيدانىغا چىقىشتىن قال-  
دۇرۇلۇپ، ئۆزىنىڭ ئەۋۋىلى مۇقەددەم ساپ نىيەتلىك مەن-  
چىزە خېنىم تەيىنلەنسۇن !

ئۈچىنچى، مەزە تۆرەمنىڭ مەنسەپلىرى بىلەن تامغە-  
لىرى ئېلىپ تاشلىنىپ، ھاكىملىققا توقاچ پالۋان بەلگە-  
لەنسۇن !

تۆتىنچى، سابىق مەزە تۆرەمنىڭ يۇمىلاق لەشكەرلىرىد-  
ىن بولغان سامسا باتۇرلار تۇتۇلۇپ، كېكىردەك ۋە كاناي

تۈرمىلىرىگە قامالسۇن !  
بەشىنچى، مەرھۇم تاۋۇزجان قارىم ئۈچۈن شېكەرشۈن  
خېنىمغا ئۆزرە قويۇلسۇن !  
ئالتىنچى، كۆكچى نوچى، بىشەكشۈن ھاجىملارغا  
سەمەن ۋە پەيزاۋاتلاردىن ئورۇن بېرىلسۇن !  
يەتتىنچى، بۇ تائاملارنىڭ قورساق ئىچىدە گۈلدۈر -  
قاراس، تاراق - تۇرۇق قىلىپ مۇشتلىشىپ ئىسيان كۆتۈر -  
رۈپ، كىشىلەرنى بىسەرەمجان قىلىدىغان ناتوغرا ئەھۋاللار -  
نىڭ يەنە ئۆتۈلمەسلىكىگە سىنچايخان ھاجىم مەسئۇل بول -  
سۇن !

بۇ ھۆكۈمنى نامىگە شاھى سۇلتان پولۇ، ئاچچىقسۇ  
لوزۇڭ ۋە شوسەي كوچاڭلار ئىمزا قويۇپتۇ.

## 2

مەن ھىممەت كەمىرىنى بېلىمگە باغلاپ، تىلىمنى ئە -  
قىل سۆزى بىلەن ياغلاپ، ھەرقايسىلىرىنىڭ بۇ چوڭ سو -  
رۇنىغا كېلىپ قالدىم، بىر قاراپلا «كۈلۈۋالساق» دېگەن  
تەمەلىرىنىمۇ بىلىپ قالدىم. مېنى ھەرقايسىلىرى بىلىش -  
مەيلا، بۇ چاغقىچە كۆرگەن بولساقمۇ، كۆرۈشمىگەنلىكىمىز  
ئۈچۈن تازا ئوبدان تونۇشمايلا، ھەرقاچان: «بۇ قېرى قانچىلىك  
بىر نەرسە دەپ بېرەر» دەپ، كۆزلىرىگە ئېلىشمايلا، شۇڭا  
تەزىم قىلساممۇ پىسەنت قىلماي چاۋاكىمۇ چېلىشمايلا.



شۇنداق بولسىمۇ گەپ قىلىپ بېرەي، ئاڭلايلا، كۈلۈشمەيلا،  
تالاغا چىققاندا، نۆزەمبىللا باشقىلارغا دېيىشمەيلا.  
بار ئىكەنۇ، يوق ئىكەن، ئاچ ئىكەنۇ، توق ئىكەن. ئې-  
يىق باقاۋۇلكەن، بۆرە ھاكاۋۇركەن، تۈلكە ھىلىگەر كەن،  
سۇغۇر جادۇگەر كەن، يولۋاس قاراقچىكەن، مۈشۈك ماراق-  
چىكەن، ھۆپۈپ دورغىكەن، ئاتلىرى يورغىكەن، سېغىزخان  
جەدىكەن، قۇيرۇقى يەردىكەن، قۇشناچىم ئەردىكەن، نور-  
مىسى سەردىكەن، ھۈنەرۋەن شەھەردىكەن، ئاققۇشقاچ چى-  
قىمچىكەن، سوپى تورغاي بېقىمچىكەن، سالما غېجەكچى-  
كەن، پاقا دۇمباقچىكەن، ئالا قاغا ئەزانچىكەن، قارا قاغا  
يالغانچىكەن.

شۇنداق كۈنلەرنىڭ بىرىدە ئوچاق ئىقلىمىنىڭ قارا  
قازان ۋىلايىتىدىن دىڭ قۇلاق چۆچۈرە بۇۋىم بىلەن قاس-  
قانچوڭنىڭ ئوتتۇراڭچى ئوغلى مانتا بېگىم سۇپرا ئوردى-  
سىدا بولۇپ ئۆتكەن توپلىرىدا قارىمۇچلۇق قىيما خەلىپى-

تىمىنىڭ گۇۋاھلىقى بىلەن ئەھدە نىكاھ قىلىشقان بولسىدە.  
مۇ، بىر - بىرىدىن ئېسىللىك تالىشىپ، غىزا ئىقلىمىدە.  
نىڭ يۇرت كاتتىلىرىنى تەكلىپ قىلىپ، دەۋا ئېيتىپ  
بىر تەرەپ بولۇپ كېتىشمەك بولۇشتى.

پاختەكلىدىن سەۋزە بۇرۇت پۇلۇ مەخسۇم، قاقۇللىدىن  
چامغۇر سۆڭەك ئاقشاق باخشى، ئوپالدىن گۈلە گۈللۈك  
ئۇماچ دورغا، ئاققاشتىن موندەك ساقال يوبدان ئەلەم، يا.  
مانياردىن توڭكاي چىش ياما سۈپى، چويلا مەھەللىسىدىن  
سۆرەپ سالا لەڭمەنچۈك بىلەن پالكۆز تەڭمەنگۈل، جۈمبىلە  
كوچىسىدىن يوغان سەللە يۇتازا ھاجىم بىلەن ئەمەلدارلار  
تائىپىسىدىن لازا سوجاڭ، ئاچچىقسۇ كوجاڭ، بەسەي جۇ.  
رېن، جاڭيۇ جۈيجاڭ، باغ ئايمىقىنىڭ مېۋىلەر تەبىقىسىدىن  
ئانار چوڭ، ئەنجۈر باي، ئامۇت يۈزبېشى، ئالمىخان سەتەڭ  
قاتارلىقلار نەق مەيدانغا ھازىر بولۇشتى. ۋاكالىتچى سا.  
ھىبىخانلىققا تەيىنلەنگەن داستىخان ئايمى مېھمانلار بىلەن  
كۆرۈشۈشكە ئالدىراۋاتقاندا، مىسكەرچى شەيخ ئاخۇنۇمنىڭ  
بېقىۋالدى ئوغلى سېرىق چىراي چىلاپچا شالدام بىلەن  
تۈچ مەخسۇمنىڭ ئامراق ئوغلى ئاپتۇۋا مەخسۇمزادە قىز  
بالىنىڭ نازۇك بويىنىدەك ئۇزۇن بويۇنلىرىنى غازدەك سو.  
زۇپ، نازاكەت ۋە تەۋەززۇ بىلەن ئايلىنىپ بارلىق مېھ.  
مانلار بىلەن بىرمۇبىر كۆرۈشۈپ چىقىپ كېتىشتى. مېھ.  
مانخانا مەملىكىتىنىڭ تۆر شەھىرىدىكى قوزۇق تەختىدە  
ئولتۇرۇشلۇق، ياش تۇرۇپلا تۇل قالغان لۇڭگىخان ھاجىم

ھەرەمدىن كەلگۈچە پالەچ كېسىلىگە مۇپتىلا بولۇپ قې-  
لىپ، يول مېڭىشتىن قالغان بولسىمۇ، كەلگەن مېھمانلار-  
نىڭ ھۆرمىتى ئۈچۈن مۇدۈرۈپ - سۈرۈلۈپ، چىلاپچا  
شالدام ۋە ئاپتۇۋا مەخسۇمغا ئەگىشىپ، مېھمانلارنىڭ تە-  
ۋەررۈك قوللىرىنى يۈزلىرىگە سۈرتۈپ تاۋاپ قىلىپ چى-  
قىپ كەتتى. شۇ زامان داستىخان ئايىمۇ ئۆز نۆۋىتىنى  
قولدىن بەرمەي مېھمانخانغا ئۆزىنى ئاتتى.

پەتنۇس تەختىدە ئولتۇرۇپ گېزەك كېنىزەكلىرىنىڭ  
ھەمراھلىقىدا سۆلەت بىلەن يېتىپ كەلگەن مەزەگۈل خې-  
نىم تونۇر ئىقلىمىدىن بولغان قاتلىما قازى ئاخۇنۇم  
ھەمراھلىقىدا شىرمان شاھزادە، توقاچ بايۋەچچە، سامسە-  
گۈل ۋە گۆشگىردە باتۇرلارنى يېتىلىشىپ «پوش - پوش،  
مەرھەمەت، قېنى - قېنى» تەكەللۈپلىرى ئارا سۆلەت ۋە  
نازاكەت بىلەن داستىخان تۈرىدىن ئورۇن ئالدى. ئۆز ئەدەپ  
- ئىناۋەتلىرىنى ساقلىماي ساڭزا - سامبۇسا گېزەك كې-  
نىزەكلەر بىلەن ئاپاق - چاپاق بولۇشۇپ، تونۇش، ناتونۇش  
مېھمانلارنىڭ قوللىرىغا ئېسىلىۋاتقان ئەرەكە نايناق گۆش-  
گىردە باتۇر بىلەن سامسەگۈلنىڭ شوخلۇقىدىن رەنجىگەن  
قاتلىما قازى ئاخۇنۇم شۇنداق ئاچچىقلاندىكى، قەۋەت -  
قەۋەت يۈگەلگەن سەللىلىرى چۇۋۇلۇپ، سېمىز يۈزلىرىدىن  
ياغلىرى تەپپىپ كەتتى.

دەل شۇ پەيتتە ھويلىدا ئالتۇن تونلۇق تۈچ مەۋلىۋد-  
نىڭ باش مۇرىت ھەزرىتى ساماۋار ئىشان ئەتراپىغا چىي-

نەك ھاپىزلىرىنى ۋە پىيالە مۇرىتلىرىنى يىغىپ ھالقى  
قۇرۇپ زىكرى - سۆھبەت باشلىۋەتكەنىدى. ئۇلارمۇ تەكلىپ  
بىلەن جەرىلىرىنى توختىتىپ مېھمانخانا پەگاھىدىكى شە-  
رە ئۈستىدىن ئورۇن ئېلىشتى. داستىخان ئۈستىدە مەزە-  
خان تۆرەمنى تاۋاپ قىلىشىپ تۇرۇشقانلارنىڭ تەكلىپى بى-  
لەن شامما گۈللىرىنى چېكىسىگە قىستۇرغان سىنچاي خې-  
نىم تارتىنچاقلىقىدىن رەڭگى قىزارغان پېتى مېھمانلارنىڭ  
ھەممىسى بىلەن لەۋ يېقىشىپ كۆرۈشتى. لەۋ يېقىپ كۆ-  
رۈشۈش شېرىنلىكىدىن ھەممەيلەن مەستۇمۇستەغراق بو-  
لۇشتى بولغاي، سورۇننى بىردەملىك سۈرلۈك جىمجىتلىق  
قاپلىدى. شۇ پەيتتە شېكەر باغ مەھەللىسىدىن دۈپدۈڭلەك  
بېشەكشۈن ھاجىم بىلەن يېشىل تونلۇق كۆكچى نوچى،  
سەۋزە نازۇك قارقاش خېنىم بىلەن بەقەسەم نىمچە كىيگەن  
شېكەرشۈن ئاغىچا، ئاقچى بايۋەچچە بىلەن ئاچچىقى يامان  
چاچۇرۇك نوچىلار ھەيۋەت بىلەن كىرىپ كېلىشتى. بۇلار-  
نىڭ ئۆزىدىن بالدۇر كېلىۋاتقانلىقىنى كۆرگەن تاۋۇز قا-  
رىمنىڭ ئاچچىقى شۇنداق كەلدىكى، غەزىپىگە پايلىماي پى-  
چاق تېگە - تەگمەيلا قارنى يېرىلىپ كەتتى. باغرى يۈم-  
شاق بېشەكشۈن ھاجىمنىڭ شېھىتلىك مۇقامىغا يەتكەن  
تاۋۇز قارىمغا شۇنچىلىك ئىچى ئاغرىدىكى، كۆز ياشلىرى  
دەريا - دەريا بولۇپ ئاقتى. تاۋۇز قارىمنىڭ قىپقىزىل  
قانلىرى داستىخاننى بويىۋەتتى، مۇبارەك تەسۋىلىرى دانە -  
دانە بولۇپ چېچىلىپ كەتتى. بۇ ئالامەتنى كۆرۈشكە

كېچىكىپرەك كەلگەن شورپا مەخسۇمنىڭ قورقۇپ كەتكەن-  
لىكىدىن كۆزلىرى ھەيرانلىقتىن يارقىراپ كەتتى. سىنچاي  
خېنىم پىيالە بەتىنىكىلىرىنى جىرىڭشىتىپ، چېكىسىگە  
قىسىۋالغان شاما گۈللىرىنىڭ چۈشۈپ قالغانلىقىغىمۇ قا-  
رماي پەتنۇس خادىكىلىرىغا ئولتۇرۇپ، ساماۋار ئىشان بى-  
لەن چەينەك ھاپىزلىرىغا دادخورلۇق ئېيتىش ئۈچۈن بەدەر  
قاچتى. بۇ ئارىدا ماجىرانى سورۇن بىلەن تەمىنلىگەن  
چۆچۈرە بۇۋىمنى شۇ گۇناھى ئۈچۈن جاۋاب بېرىشكە چا-  
قىرىش ئۈچۈن چۆمۈچ يۈزبېشى بىلەن قوشۇق ئۈن-  
بېشى ماڭدۇرۇلدى. گۇناھىدىن قورقۇپ كېتىپ پىننە - يۇمغاق-  
سۈتنىڭ ئاستىغا يوشۇرۇنۇۋالغان چۆچۈرە بۇۋىم ئاخىر  
چۆمۈچ يۈزبېشىدىن قېچىپ قۇتۇلغان بولسىمۇ، قوشۇق  
ئۈن-بېشىغا تۇتۇلۇپ قالدى. چۆچۈرە بۇۋىم يەنە قېچىپ  
كەتمىسۇن ئۈچۈن، يۈندىپۇرۇش تۇتقاۋۇلنىڭ تۈنىكە ھوي-  
لىسىغا قاماپ قويۇلدى. ئۇزۇندىن بۇيان تاپاۋەت كويىدا  
قازىلىقنى تەمە قىلىپ يۈرگەن يۇتازا مەخسۇم مانتا بى-  
گىمنىڭ يوقلۇقىدىن پايدىلىنىپ، مۇۋەققەت قازى بولمەن  
دەپ، ئۆز - ئۆزىنى تەيىنلەپ كېرىلگىنىچە تەلەڭگە تېيىغا  
مىنىپ سورۇنغا يېتىپ كەلدى. ئەزەلدىن يۇتازا مەخسۇم  
بەگلىكىمنى تارتىۋالمىغىدى، دېگەن ئەندىشە بىلەن ئو-  
رۇقلاپ، تېرىسى نېپىزلەپ، يۇتازا مەخسۇمنى ئاستىرتىن  
كۆزىتىپ يۈرگەن گۇمانخور مانتا بېگىم يوشۇرۇنۇپ تۇرغان  
قاسقان ھۇجرىسىدىن تەخسە كەشىنى چالا سېپىپ، ھور

پەرەنجىسىنى يېپىنغىنىچە سورۇنغا كىرىپلا غەزەپتىن يې-  
رىلىپ كەتتى. بۇ ماجىرانى تۈگىتەلمەي تۇرغاندا تۆپە -  
تۆپىلەپ ماجىرا قايناپ كېتىپ سورۇن ئەھلىنىڭ ھەممە-  
سىنى ساراسىمىگە سالدى. يەنىمۇ يوغانراق ئىش چىقىپ  
قېلىشىدىن ئەندىشىگە چۈشكەن داستىخان ئايىمىنىڭ يۇرت  
ئامبىلى توكا لوى بىلەن ئاقساق شويىغا قىلغان ئەررى  
بىلەن، لازا سوجاڭ، ئاچچىقسۇ كوجاڭ، شوسەي لەنجاڭ،  
شەنسەي پەيجاڭلار چوكا مىلتىقلىرىنى بەتلىشىپ ماجىرا  
مەيدانىدا ھازىر بولۇشتى. سورۇن ئەھلى قورقۇنچىدىن ئۆ-  
رتتۆپە بولۇشۇپ ئورۇنلىرىدىن تۇرۇپ كېتىشتى. خۇشا-  
مەتكە پۇرسەت تاپقانلار بولسا، تەمەلىك تەزىملىرى بىلەن  
بۇ ئەمەلدارلارغا داستىخان تۆرىدىن ئورۇن كۆرسەتتى. لازا  
سوجاڭ بىلەن ئاچچىقسۇ كوجاڭ، شوسەي لەنجاڭ بىلەن  
شەنسەي پەيجاڭلار دەرھال سوراققا تۇتۇش قىلدى. ئالدى  
بىلەن مانتا بېگىم قايناپ تۇرۇپ يۇتازا مەخسۇم ئۈستىدىن  
شكايەت باشلىۋىدى، يۇتازا مەخسۇممۇ بوش كەلمەي،  
قاقشاپ تۇرۇپ ئۇنىڭ سۆزىنى بۆلۈپ شكايەت قىلىپ  
كەتتى.

ئەمەل - مەنسەپ، ھوقۇق - نەپ تالىشىپ بىر -  
بىرىنىڭ ئۈستىدىن خىجىل بولماي، يالغان - ياۋىداق  
شكايەت باشلاپ سوراق تەرتىپىنى بۇزغان مانتا بېگىم بى-  
لەن يۇتازا مەخسۇمغا مۇنداق جازا ھۆكۈم قىلىندى:

بىر - بىرىنىڭ ئۈستىدىن يالغان - ياۋىداق شكايەت

قىلىپ، سوت تەرتىپى ۋە سورۇن ئىنتىزامىنى بۇزغان  
مانتا بېگىم بىلەن يۇتازا مەخسۇمنىڭ قارىنى يېرىلىپ،  
سەللىلىرى چۇۋۇۋېتىلسۇن. بۇ جازانى شوسەي لەنجاڭ نەق  
مەيداندا ئىجرا قىلسۇن.

ھۆكۈم ئىجرا قىلىنىشى بىلەن پۈتۈن مەيداننى ۋەھىد-  
مە قاپلىدى. سىنچاي خېنىممۇ دەرھال سۈلھى يورغىسىنى  
سورۇندا چاپتۇرۇشقا باشلىدى. شۇ ئەسنادا بۇ دەۋا بىلەن  
ماجرانىڭ ئۈزۈل - كېسىل بىر تەرەپ قىلىنىمىغانلىقىدىن  
خەۋەر تاپقان ھەزرىتى شاھى سۇلتان پولۇ غەزەپتىن يۈزد-  
دىن مېيى تەپچىپ تىترەپ تۇرغان ھالدا نەغمە - ناۋالد-  
رىنى ياڭرىتىپ، لېگەن تەختىراۋاندا ئولتۇرۇپ، قوۋۇرغا  
تاجىنى كىيىپ، بېھى تامغىلىرىنى كۆتۈرۈپ سورۇنغا يې-  
تىپ كەلدى. ئومۇمىي ئەھۋالدىن بىر قۇر خەۋەر تاپقاندىن  
كېيىن داستىخان مەيدانىدىكى شاھانە ئورۇننى ئۆزى ئىگە-  
لەپ مۇنداق بىر قەتئىي ھۆكۈم چىقاردى:

بىرىنچى، مانتا بېگىمنىڭ خوتۇنى چۆچۈرە بۇۋىم  
جۇۋاۋىگۈلدىن ئېرىنى كۈنلەپ ماجىرا پەيدا قىلغانلىقى  
ئۈچۈن ئۈگرە ئارغامچىسىدا چەمبەرچاس باغلىنىپ، ئوتتۇز  
ئىككى چىشلىق جادىدا توغرىلىپ، يۇتقۇنچاق دەرۋازىسىدىن  
ئۆتكۈزۈلۈپ، كاناي، قىزىل ئۆڭگەچ مەھەللىسى ئارقىلىق  
ئاشقازان زىندانىدا مەلھەم قىلىنسۇن. ئاچچىق ئۈچەي يو-  
لى، تاتلىق ئۈچەي كوچىسىدا سارايى قىلىنىپ، سۈيۈقى  
سۈيدۈڭ دەرۋازىسىدىن، قويۇقى كۈيتۈڭ دەرۋازىسىدىن


سۈرگۈن قىلىنسۇن. مەرھۇم مانتا بېگىمنىڭ بەگلىك ئە-  
مىلى غىزا ئەھلى يىغىلىپ بەگ سايلىۋالغۇچە، مەزكۇر  
مەزەگۈل تۆرەمگە ئۆتكۈزۈپ بېرىلسۇن. بۇ پەرمان توقاچقا  
تۈكچە تامغا بېسىلغان مەخسۇس نامە بىلەن ئەھلى غىزاغا  
جاكار قىلىنسۇن.

ئىككىنچى، مەزكۇر ماجىرا توختىتىلىپ بىر تەرەپ  
قىلىش ئىشى ئاخىرلاشقۇچە ماجىرانىڭ غوۋغا بىلەن تىل  
بىرىكتۈرۈپ سوراق ۋە سوت ئىشلىرىغا پۈتلىكاشاڭ بولۇ-  
شىدىن ساقلىنىش ئۈچۈن بىشەكشۈن ھاجىمغا قوغاندىن،  
ئاقچى بايۋەچچىگە ئاقتامدىن، كۆكچى نوچىغا كۆكچىدىن،  
قارا كۆسەي بايغا ئىشلەمچىدىن، شېكەرشۈن خېنىمغا شې-  
كەر باغ بىلەن قاقۇللىدىن، ئاچچىقى چۇس ئاق ناۋاتقا  
كاندىرىدىن، سەۋزە نازۇك ئايىمغا سۇللۇغدىن، چاچۇرۇككە  
ئۈجمىلىكتىن، چىلگە گۈل يۇمىلاققا سەمەندىن، چارقو-  
غۇنغا مورتۇمدىن، مەرھۇم تاۋۇز قارىمىنىڭ ئۇرۇق، ئايماق-  
لىرىغا پاختەكلىدىن، قۇنا دارازىغا مۇشتىن، قارىقاش چو-  
كانغا يېڭىئېرىق بىلەن چېچەكلىكتىن، ئانار مارجانچى بە-  
لەن ئەنجۈر ھەسەلچىگە بەشكېرەمدىن، ئۈزۈم سوپىغا  
سايۋاغدىن، چىلان قىزىلمۇشقا بويلا بىلەن قاغىلىقتىن،  
ياڭاق بىلەن بادامغا زەمىندىن، ئامۇت كۆك تۇمشۇققا يېڭى  
ئۆستەڭدىن، ئاغچا ياغلىق سوقا جانانى خېنىملار بىلەن  
خۇۋەينى بوڭبوڭغا تاشمىلىقتىن ئورۇن بېرىلىپ، دەرھال  
بەلگىلەنگەن ئورۇنغا تاپشۇرۇلسۇن.

ئۈچىنچى، نەشە ئوغا، تاماكا غوۋغانىڭ قەغەز - سە -  
رەڭگە ئوت قۇيرۇقلىرىنى ئەگەشتۈرۈپ كىرىپ، داستىخان  
مەيدانىدا ئوت يېقىپ، بۇس چىقىرىپ ئىس - تۈتەك تار -  
قىتىشى قەتئىي چەكلەنسۇن.

تۆتىنچى، ئەھلى سورۇن ئالدىدا ئەيمەنمەستىن تىغ  
كۆتۈرۈپ تاۋۇزقارم قاتارلىقلارنى شېھىت قىلغان پىچاق  
قاتىل ئاسما يامۇلىنىڭ غىلاپ زىندانغا بېشىنى يەرگە، پۇ -  
تىنى ئاسمانغا قارىتىپ ئېسىپ قويۇلسۇن.  
بۇ ھۆكۈم ھازىردىن باشلاپ كۈچكە ئىگە، دەرھال  
ئىجرا قىلىنسۇن.

ھۆكۈم چىقارغۇچى: شاھى سۇلتان پولۇ.  
تارىخى بىر مىڭ، تەخىيى تۆت يۈز ھىجرىيە جاما -  
دىيەلئاخىرىنىڭ ئۈچ يۈز ئاتمىش يەتتىنچى - كۈنى.



Images have been losslessly embedded. Information about the original file can be found in PDF attachments. Some stats (more in the PDF attachments):

```
{
  "filename": "NDAYMDk4NDluemlw",
  "filename_decoded": "40209842.zip",
  "filesize": 16533360,
  "md5": "bf473ef8374eabe811a80d09c64366d2",
  "header_md5": "1df1d84f3fa03bb86813f7d7fbe6aab8",
  "sha1": "0b4b7f24a6bf8fffb4d72091d922d25b8d6d140",
  "sha256": "b4992d34e0b1597ff8cc76d06c8319e5dc50bbf36cf9f6686897612687948226",
  "crc32": 834575680,
  "zip_password": "",
  "uncompressed_size": 16653849,
  "pdg_dir_name": "\u2564\u2559\u2502\u00f1\u2569\u2592\u255d\u03a3\u2561\u2500\u2563\u00b7\u2550\u2321\u256c\u00bc\u256c\u00df\u2562\u221a\u256c\u2500_40209842",
  "pdg_main_pages_found": 69,
  "pdg_main_pages_max": 69,
  "total_pages": 77,
  "total_pixels": 312472461,
  "pdf_generation_missing_pages": false
}
```